



**QORTI CIVILI – PRIM’AWLA  
ONOR. IMHALLEF DR. MIRIAM HAYMAN LL.D.**

**Rikors Guramentat Nru.: 221/12MH**

**Illum 15 ta' Marzu, 2017**

**Katerinu Farrugia [K.I. 702152M]**

**vs**

**Tabib Principali tal-Gvern u Industrial Projects and Services Limited  
(C32346)**

**Il-Qorti;**

Rat **ir-rikors guramentat tal-attur** tad-29 ta' Frar 2012 fejn gie premess:

*"1. Premess illi r-rikorrent huwa mpjegat mas-socjeta' Industrial Projects and Services Ltd li assenjatu biex jahdem gewwa l-isptar San Luqa, Gwardamangia, taht struzzjonijiet u d-direzzjoni tal-intimat Tabib Principali tal-Gvern;*

*2. U premess illi nhar id-dsigha (9) ta' Novembru elfejn u disgha (2009) waqt li r-rikorrenti kien qiegħed jahdem fl-imsemmi sptar ir-rikorrent kien vittma ta' nċiġent fejn sofra debilita' permanenti kif ser jigi ppruvat fil-mori ta' dan ir-rikors;*

3. *U premess illi b'rizultat dirett tal-imsemmi ncident ir-rikorrent sofra telf ta' qliegh, dizabilita' permanenti u danni konsegwenzjali;*
4. *U premess illi l-imsemmi ncident sehh tort, b'negligenza, imperizja u nuqqas ta' tharis tar-regolamenti tas-sahha u sigurta' fuq il-post tax-xoghol da parti tal-intimati;*
5. *U premess illi l-intimati gew interpellati sabiex jghaddu ghall-likwidazzjoni u hlas tad-danni sofferti mir-rikorrent, u dan anke permezz ta' ittra ufficjali datata ta' Lulju elfejn u hdax (2011) (ara Dok KF 1 hawn anness) izda baqghu inadempjenti.*

Għalhekk jghidu l-intimati jew min minnhom għaliex din l-Onorab bli Qorti m'għandhiex għar-ragunijiet premessi u prevja kull dikjarazzjoni ohra necessarja:

1. *Tiddikjara li l-intimati jew min minnhom huma responsabbi għall-incident li sehh fuq il-post tax-xogħol gewwa l-isptar San Luqa, Gwadamangia, nhar id-9 ta' Novembru 2009, f'liema ncident korra r-rikorrent;*
2. *Tillikwida d-danni kollha sofferti mir-rikorrent b'konsegwenza tal-incident imsemmi, okkorrendo bin-nomina ta' periti;*
3. *Tikkundanna lill-intimat jew min minnhom ihallsu lir-rikorrent id-danni hekk likwidati.*

*B'rizerva ta' kull azzjoni fil-ligi u bl-ispejjeż, inkluzi dawk tal-ittra ufficjali tal-ta' Lulju 2011, kontra l-intimati jew min minnhom, ingunti għas-subizzjoni.”*

Rat il-lista tax-xhieda u d-dokumenti annessi mar-rikors guramentat;

Rat **ir-risposta guramentata tal-konvenut Tabib Principali tal-Gvern** tad-9 t' April 2012<sup>1</sup> li permezz tagħha ressaq is-segwenti eccezzjonijiet:

*“Illi preliminarjament it-Tabib Principali tal-Gvern ma hux responsabbi għad-danni allegati mir-rikorrent stante illi dawn ma grawx tort ta’ xi nuqqas jew negligenza da parti tieghu.*

*Illi subordinament u mingħajr pregudizzju għal premess il-Board Mediku mahtur apposta sabiex jezamina u jevalwa l-istat ta’ saħħet ir-rikorrent, ikkonkluda illi dan kien tajjeb sabiex jidhol ghax-xogħol sa mill-25 ta’ Dicembru 2009 (ara DOK “BG1”).*

*Illi subordinament u mingħajr pregudizzju għa premess l-allegazzjonijiet pretensjonijiet vantati mir-rikorrent huma għal kollex infondati fil-fatt u fid-dritt, u għalhekk għandhom jigu respinti in toto bl-ispejjez.”*

Rat il-lista tax-xhieda u d-dokumenti annessi mar-risposta guramentata;

Rat **ir-risposta guramentata tas-socjeta’ konvenuta Industrial Projects Services Limited** tal-11 t' April 2012<sup>2</sup> li permezz tagħha ressjet s-segwenti eccezzjonijiet:

*“Illi l-pretensjonijiet tar-rikorrenti huma nfondati fil-fatt u fid-dritt, u dan għas-segwenti ragunijiet:*

- 1. Illi fl-ewwel lok is-socjeta’ ntimata mhix il-legittimu kontradittur u għandha tigi liberata mill-osservanza tal-gudizzju, u dan peress illi huwa skorrett r-rikorrent jghid illi huwa mpjegat mas-socjeta’ mittenti meta in*

---

<sup>1</sup> Fol 20 et seq

<sup>2</sup> Fol 27 et seq

*effetti huwa ma hux hekk impjegat. Ir-rikorrent huwa mpjegat tas-servizz pubbliku.*

2. *Illi minghajr pregudizzju ghas-suespost, l-allegata dizabilita' permanenti li sofra r-rikorrent trid tigi ppruvata ghas-sodisfazzjon tal-Qorti.*
3. *Illi minghajr pregudizzju u fi kwalunkwe kaz, ma huwhiex minnu illi s-socjeta' intimata hija responsabqli ghal xi danni allegatament sofferti mir-rikorrenti, tant illi ma kinitx is-socjeta' esponenti illi kienet qed tipprovdi l-post tax-xoghol lir-rikorrent fil-mument tal-allegat incident.*
4. *Illi ukoll minghajr pregudizzju ghas-suespost u fi kwalunkwe kaz, ir-rikorrent kien fil-mument ta' l-incident munit bl-attrezzaturi kollha necessarji ghall-ahjar protezzjoni tieghu fuq il-post tax-xoghol.*
5. *Salv risposta ulterjuri.*

*Bl-ispejjez kontra l-istess rikorrenti.”*

Rat il-lista tax-xhieda u d-dokumenti annessi mar-risposta guramentata;

Rat it-traskrizzjoni tax-xhieda u l-affidavits prezentati mill-partijiet;

Rat id-dokumenti kollha ppresentati mill-partijiet u d-digrieti relattivi;

Rat ir-rapport tal-espert mediku mqabbad minnha Mr Charles Grixti<sup>3</sup> kif ukoll ir-rapport tal-periti perizjuri mqabbdin minnha<sup>4</sup>;

Rat in-Noti ta' Sottomissjonijiet skambjati bejn il-partijiet;

---

<sup>3</sup> Fol 54 et seq

<sup>4</sup> Fol 253 et seq

Rat li l-kawza thalliet ghal-lum ghas-sentenza;

Rat l-atti kollha l-ohra tal-kawza;

**Ikkunsidrat:**

Fil-kaz tal-lum l-attur qieghed jitlob lill-Qorti ssib lill-konvenuti jew min minnhom responsabbi ghall-koriment tieghu waqt incident fuq il-post tax-xoghol fl-isptar San Luqa, Gwardamangia nhar id-9 ta' Novembru 2009. Huwa qieghed jitlob il-likwidazzjoni u l-hlas ta' danni konsegwenzjali.

Il-konvenut Tabib Principali tal-Gvern jirrespingi l-pretensjonijiet tal-attur billi jichad kwalunkwe tort jew negligenza da parti tieghu ghall-akkadut.

Minn naha l-ohra s-socjeta' konvenuta Industrial Projects and Services Limited ("IPSL") tirribatti illi l-attur mhuwhiex impjegat tagħha *ergo* hija mhix legittimu kontradittur għat-talbiet tieghu, pero' fi kwalunkwe kaz hija ma tahtix ghall-incident *de quo* mhux biss ghax ma kinitx hija li qed tipprovd i l-post tax-xogħol lill-attur fil-mument tal-incident izda wkoll ghax f'dak l-istess moment l-attur kien fornut bl-attrezzaturi kollha necessarji għas-sigurta' tieghu fuq ix-xogħol.

**Ikkunsidrat:**

Qabel kull konsiderazzjoni ohra l-Qorti sejra tqis **l-eccezzjoni preliminari tas-socjeta' konvenuta IPSL** li tħid hekk:

*"Illi fl-ewwel lok is-socjeta' ntimata mhix il-legittimu kontradittur u għandha tigi liberata mill-osservanza tal-gudizzju, u dan peress illi huwa skorrett r-*

*rikorrent jghid illi huwa mpjegat mas-socjeta' mittenti meta in effetti huwa ma hux hekk impjegat. Ir-rikorrent huwa mpjegat tas-servizz pubbliku.”*

Mill-atti jirrizulta li l-attur gie ngaggrat fis-servizz pubbliku fid-29 t'Awissu 1986 u hadem f'diversi Dipartimenti tal-Gvern<sup>5</sup>. B'effett mill-1 t'Ottubru 2003 huwa gie allokat mal-Korporazzjoni għas-Servizzi ta' l-Ilma, liema allokazzjoni giet revokata fl-2009 meta Farrugia rega' gie ri-integrat fic-Civil fil-grad sostantiv tieghu ta' *General Hand* u skont it-termini u kundizzjonijiet prevalenti fis-servizz pubbliku.

Permezz ta' ittra datata 27 t'April 2009, l-attur gie mgharraf illi s-servizz tieghu mal-Korporazzjoni msemmija kien ser jitqies daqs li kieku ghamlu mas-Servizz Pubbliku u li huwa kien ser jibda jwettaq dmirijiet ta' livell tas-salarju li kien qiegħed jiehu f'dik l-epoka “*skond kif mehtieg mill-Kap ezekuttiv tal-IPSL*<sup>6</sup>”. Din l-ittra giet iffirmata konguntivament minn rappresentant fi hdan l-ufficcju tal-Prim Ministro u mill-Kap Ezekuttiv tal-IPSL.

**Antonio Zammit**, impjegat fit-taqSIMA tar-rizorsi umani fl-ufficcju tal-ufficcju tal-Prim Ministro xehed li l-attur—

“....kien f'perijodu mal-Water Services Corporation, li gie lura mal-Gvern u tpogga taht l-amministrazzjoni tal-I.P.S.L. Issa hemmhekk qed jigi amministrat mid-Direttur jew Chairman ta' l-I.P.S.L.<sup>7</sup>.”

**Lawrence Mizzi**, Chairman tas-socjeta' konvenuta IPSL xehed hekk<sup>8</sup> -

---

<sup>5</sup> History Track Record a fol 70-71

<sup>6</sup> Fol 29

<sup>7</sup> Fol 68A

<sup>8</sup> Fol 275 et seq

*“Din (IPSL) hi kumpanija tal-Gvern. Fully owned mill-Gvern ta’ Malta. Din il-Kumpanija assorbiet fiha dawk l-impjegati li kienu meqjusa bhala surplus mill-Malta Shipyards u wkoll azjendi ohra li huma tal-Gvern. Fl-2009 gew assorbi wkoll f’din il-kumpanija numru ta’ impjegati tal-Water Services Corporation. Pero’ dawn l-impjegati a differenza tal-ohrajn, huma ufficjali pubblici. Huma mpjegati tal-Gvern. Qed insemmi dan ghax Mr. Katerinu Farrugia huwa wiehed minn dawn l-impjegati<sup>9</sup>. Bhala kumpanija konvenuta kull ma tagħmel kienet li thallashom il-paga.*

*Id-decizjoni fejn għandu jmur jahdem l-impjegat li jkun gie assorbit fil-kumpanija konvenuta kienet mill-OPM, il-personnel office. Qed nirreferi hawn ghall-MPO, Management Personnel Office. M’hiex decizjoni tagħna fejn imorru jahdmu dawn l-impjegati izda tal-MPO. Nikkonferma li ahna nhallsu l-paga lil dawn l-impjegati, il-basic pay. L-overtime jithallas mid-dipartiment fejn l-impjegat ikun qiegħed jaqdi d-doveri tieghu. Id-dipartiment ihallas lilna biex ahna ninkludu dak il-hlas mal-paga tal-impjegat.”*

Mizzi kompla jiispjega li fir-rigward tal-attur u mpjegati ohra fl-istess kategorija tieghu, l-IPSL hija marbuta bil-ftehim kollettiv li japplika ghall-impjegati tac-civil. Anke għal dik li hi procedura ta’ dixxiplina japplikaw ir-regoli tal-Kummissjoni għas-Servizz Pubbliku. Ix-xhud insista li –

*“L-impjegati, meta jigu detailed f’post partikolari, huma r-responsabbilta’ tad-dipartiment illi jkun qiegħed jagħmel ix-xogħol għalih l-impjegat. Meta nibagħtu n-nies tal-kumpanija biex jahdmu f’postijiet differenti, nghidulhom illi jridu jieħdu hsieb tas-sahha u s-sigurta’ tal-impjegat<sup>10</sup>. ”*

---

<sup>9</sup> Tipa grassa b’enfasi tal-Qorti

<sup>10</sup> Fol 276

Qal ukoll li –

*“Ahna bhala kumpanija għandna l-budget tagħna. L-impjegati ma jīgux l-ufficcju tagħna. Ahna sempliciment nagħmlu deployment. Id-Dipartiment jgharrfuna b’vacancies li għandhom. Ahna naraw xi snajja jkollu l-impjegat u ahna nagħtuhom id-detail. Fejn imur l-impjegat ahna niddeciedu. F’dan il-kaz kien il-Management Personnel Office li ddecieda illi s-sur Katerinu Farrugia flimkien ma’ shabu jintbagħtu jahdmu fl-isptar.*

[.....]

*Amministrattivament nikkonferma illi jaqa’ tahtna s-Sur Farrugia.....*

[.....]

*Ahna kull ma nagħmlu hu nohorgulu l-paga lil Katerinu. That’s it. Jekk Katerinu ma jibqax ta’ bzonn fid-Dipartiment tas-Sahha, irridu niddeciedu fejn se nibagħtuh ghax ahna xogħolna hu li hadd ma joqghod iħares.”*

Id-dokument tal-FS 3 (*Final Settlement System*) tal-attur jirreferi ghall-IPSL fit-taqSIMA tal-Payer Information<sup>11</sup>.

**Claudio Tonna**, *Ministry Program Coordinator* fil-Ministeru tal-Energija u s-Sahha xehed li<sup>12</sup> –

*“L-IPSL.....tagħti servizz lil diversi entitajiet tac-Civil....Mhux l-ewwel darba illi entita’ tal-Gvern tagħmel talba għal xi nies mingħand din il-kumpanija.*

---

<sup>11</sup> Fol 76

<sup>12</sup> Fol 260 et seq

*Jiena nikkonferma illi dawn in-nies tal-IPSL li jigu assenjati biex jaghmlu xoghol f'entitajiet differenti tal-Gvern, ezempju f'dan il-kaz St.Lukes, dawn tista' tghidilhom li huma seconded. Pero' l-paga tagħhom ma tithallasx mid-Dipartiment tas-Sahha. Hemm il-budget li għandha l-IPSL. Ghalkemm huma seconded, id-Dipartiment tas-Sahha f'dan il-kaz ma jagħmel l-ebda hlas lil IPSL. Ahna mbagħad pero' jekk ikun hemm overtime, irridu nhallsu lill-impjegat li jkun qed jagħtina s-servizz.*"

Senjatament izid hekk:

*"Jiena nifhem u nemmen illi Katerinu ma hax l-ordni tax-xogħliljet li kien qed jagħmel meta wegħha' mingħand l-IPSL izda mingħand id-Dipartiment tas-Sahha. **Ix-xogħol kien qiegħed isir gewwa St. Lukes meta wegħha' hu u hemmhekk jaqa' taht ir-responsabbilita' tad-Dipartiment tas-Sahha<sup>13</sup>.***

[....]

*Hu l-ufficjal tad-Dipartiment tas-Sahha illi jkun assenja x-xogħol li kien qiegħed jagħmel Katerinu gewwa l-isptar St Lukes."*

**Alexander Buhagiar**, *Project Manager* mad-Dipartiment tas-Sahha xehed hekk<sup>14</sup> -

*"Ix-xogħol tiegħi kien illi nieħu hsieb in-nies kollha li kien hemm go Saint Luke's dak iz-zmien u l-progetti kollha godda li jistgħu jinqalghu u li qed isiru nieħu hsieb li jinbdew u jiispiccaw.*

---

<sup>13</sup> Tipa grassa b'enfasi tal-Qorti

<sup>14</sup> Fol 294

*Av. Spiteri Bailey: Sewwa. Meta tghid tiehu hsieb, korrett jiena nghid illi tkun qed tiehu hsieb il-lok, jigifieri tkun qed tiehu hsieb l-equipment illi taghti, tkun qed tiehu hsieb tara kemm nies detailed biex jaghmlu dak ix-xoghol, tkun qed tiehu hsieb tara li għandhom l-apparat kollu illi għandhom bzonn biex jahdmu? Korrett jien f'dan kollu li qed nghid?*

*Xhud: Nahseb li iva ehe.”*

[....]

*Av. Ian Spiteri Bailey: Il-haddiema illi kienu qed jahdmu fuq dan il-progett partikolari, kienu haddiema, min qabba dhom jagħmlu dan ix-xogħol?*

*Xhud: Id-dipartiment hu, tahomli biex jahdmu dan it-tip ta' xogħol.*

*Av. Spiteri Bailey: Meta qed tghid “tahomli”.....min ikun tahomlok?*

*Xhud: Is-Sur Church mill-head office li kien id-direttur tiegħi awtomatikament kien icempilli, jghidli, isma' għandi dan it-tip ta' haddiema, għandna bzonn nagħmlu hekk hekk u hekk, indah luhom, naraw kif nibdew....Jien nghid ilhom ir-regolamenti x'nista' nqabba dhom u affarrijiet u jekk jaccettaw l-affarrijiet u hekk l-affarrijiet kienu jibdew jahdmu, mil-lum għal ghada.”*

[....]

*Av. Spiteri Bailey: Pero' x-xogħol kien tad-Dipartiment tas-Sahha.*

***Xhud: Iva.***

**Av. Spiteri Bailey:** *U meta tghidli jkun bghatlek il-haddiema, imbagħad fejn jigu detailed jigifieri fejn se jahdmu jekk hux fuq dawn il-balavostri jew hux Karen Grech jew hux band ohra, dak kont tiddecidieh inti.*

**Xhud: Iva.**

**Av. Spiteri Bailey:** *Skont il-progetti li jkollkom.*

**Xhud: Iva<sup>15</sup>.** ”

Kif inghad minn din il-Qorti stess fil-kaz **Pauline MacDonald vs Medistar Healthcare Services Limited et<sup>16</sup> deciz fit-28 ta' Settembru 2016 -**

“Il-kriterji li jirrendu parti f'kawza bhala legittimu kontradittur jirrizultaw ben cari mill-gurisprudenza:

**Focal Maritime Services Company Limited vs Top Hat Company Limited** deciza fid-9 t'April 2008 mill-Qorti tal-Appell:

“In linea ta' principju ġenerali huwa, bla dubju, indiskuss illi d-deduzzjoni ta' konvenut f'ġudizzju trid, necessarjament, titwieledd minn rapport ġuridiku, sija jekk dan jemani minn kuntratt, leżjoni ta' dritt minn intervent delittwuż jew akwiljan, ope successionis jew minn sitwazzjonijiet strutturalment komuni (ad eżempju, f'kondominju jew il-krejazzjoni ta' certi servitujiet). Li jfisser, b'konsegwenza, illi kawża ma tkunx tista' tikkonsegwi l-iskop tagħha jekk mhux

---

<sup>15</sup> Tipa grassa b'enfasi tal-Qorti

<sup>16</sup> Rik Gur 700/14

*fil-konfront ta' dak li miegħu l-attur, għal xi waħda mill-konnessjonijiet aċċennati, għandu relazzjoni guridika.*

***Fil-kaz fl-ismijiet Edgar Urpani pro et noe vs Continental Meat Co. Ltd deciz fit-23 t'Ottubru 2009<sup>17</sup> intqal hekk:***

*“Huwa ben risaput illi, u appartī mill-operat tal-ligi, il-kostituzzjoni in gudizzju ta’ parti mharrka tinsel minn qaghda ta’ rapport guridiku precedenti, sija kontrattwali, extra-kontrattwali, delittwuz jew akwiljan. Ara Artikolu 959 Kodici Civili. Dan necessarjament ifisser illi l-azzjoni proposta jrid ikollha bejn il-partijiet konnessjoni ma’ l-oggett jew it-titolu tal-kawza.”*

*Illi inoltre l-gurisprudenza tkompli hekk:*

**“Għal fini tal-valutazzjoni ta’ l-integrita` tal-kontradittorju rigward irid isir b’mod esklussiv għal dak prospettat mill-attur bit-talba tieghu. Dan ghaliex il-kontradittorju hu determinat fuq il-bazi tad-domanda proposta<sup>18</sup>. ”** (Avukat Dr Aaron Mifsud Bonnici noe vs European Institute of Education Limited)<sup>19</sup>.

Fl-isfond tal-principji appena elenkti, jemergi illi fl-epoka tal-incident l-attur kien meqjus bhala **mpjegat tac-civil** u mhux ta’ IPSL u kien suggett għar-regoli applikabbi għas-Servizz Pubbliku. Amministrattivament pero’ kienet l-IPSL (bhala kumpanija tal-Gvern b’personalita’ guridika distinta u separata) li, wara li tircievi rikjesti għal xogħliljet mehtiega minn Dipartimenti tal-Gvern, tassenja lill-attur f’dawn id-Dipartimenti sabiex jagħmel ix-xogħliljet mitluba skont il-hili tieghu. Huwa pacifiku wkoll li l-paga tal-attur hija mhallas mill-IPSL.

<sup>17</sup> Rik 1758/99 Qorti tal-Appell (Sede Inferjuri)

<sup>18</sup> Tipa grassa u sottolinear b’efnaf tal-Qorti

<sup>19</sup> (Nru 777/06) Deciz 13 ta’ Marzu 2009 mill-Qorti ta’ l-Appell

Certament ghalhekk illi bejn l-attur u l-IPSL tezisti relazzjoni guridika ghal dik li hija assenjazzjoni tal-post fejn għandu jsir ix-xogħol u ghall-hlas tal-paga.

Izda l-kawzali u t-talbiet imressqa mill-attur quddiem din il-Qorti jirrigwardaw materja diversa u cioe' talbiet intizi li jistabilixxu r-responsabbilta' għall-incident li fih huwa wegħha fuq il-post tax-xogħol u l-hlas tad-danni li subiti.

Għall-fini tal-kaz odjern għalhekk ir-relazzjoni guridika li tghodd hija dik bejn l-attur u min kien legalment responsabbi għas-sahha u s-sigurta' tieghu fuq il-post tax-xogħol waqt il-hin tal-incident u fil-lok tal-incident *de quo*.

Huwa car mix-xhieda estensiva citata illi mill-mument li l-attur gie assenjat mill-IPSL biex jagħmel ix-xogħol rikjest mid-Dipartiment tas-Sahha, kien dan l-istess Dipartiment illi ddecieda u assenjalu d-doveri specifici biex jagħmel xogħol fil-balavostri fil-lok indikat mill-istess Dipartiment gewwa l-isptar San Luqa. Di piu', kif ammess minn Alexander Buhagiar għan-nom tad-Dipartiment tas-Sahha, kien l-istess Dipartiment li jiehu hsieb li jghaddi l-apparat mehtieg lill-haddiema koncernati.

Kif intqal mill-Qorti tal-Appell fil-kaz **Alfred Mizzi vs Sullivan Maritime Limited et deciz fit-30 t'Ottubru 2015<sup>20</sup>** -

*"Is-senior administrator tal-Malta Maritime Authority, li tmexxi x-xogħol fil-port, qal, u dan mhux kontestat, li hu l-agent li jordna n-nies; hu l-agent li jinforma lill-istevedore foreman li hemm xogħol xi jsir abbord il-vapur, u minn hemm 'il quddiem il-foreman jorganizza kemm ikun mehtieg li jitilgħu haddiema. Dawn il-haddiema, magħzula biex jahdmu fuq il-vapur, ma jkunux impiegati tal-agent, pero` jkun l-agent li jitlob l-assistenza tagħhom; ikun hu*

<sup>20</sup> Cit Nru 898/04

**li jqabbadhom u jibghathom fuq il-lant tax-xoghol, u bhala konsegwenza għandu dmir u obbligu li jara li l-ambjent tax-xogħol ikun sikur u hieles minn kull perikolu**<sup>21</sup>.

Din ir-responsabbilt' ma hijiex dipendenti fuq relazzjoni kuntrattwali ta' bejn employer u employee, u dan kif osservat espressament din il-Qorti fil-kawza **Mallia v. Cortis noe** deciza fis-7 ta' Ottubru 1996. Kif kompliet App. Civ. 898/04 tispjega il-Prim'Awla tal-Qorti Civili fil-kawza **Spiteri v. Malta Freeport Terminals Ltd et** deciza fil-5 ta' Ottubru 2007:

“Kif qalet il-Qorti fis-sentenza P.A. **Benjamin Sammut vs Meli Bugeja Co. Ltd** 10/7/2006 ir-responsabbiltà għal incidenti fuq il-post tax-xogħol ma tqumx biss mir-relazzjoni ta' bejn haddiem u min ihaddmu. Meta l-ambjent tax-xogħol qiegħed taht il-kontroll ta' min jagħti x-xogħol, dan għandu dmir illi jagħmel dak li hu ragonevolment meħtieg u prattiku biex jelimina jew, ghallinqas, inaqqs il-perikoli u r-riskji għal dawk li hu jqabba biex jagħmlu xogħol fl-interess tieghu f'dak l-ambjent. Il-kriterju għalhekk, huwa jekk il-post tax-xogħol huwiex taht il-kontroll ta' min jagħti x-xogħol.”

**Darba s-socjeta` Sullivan Maritime Limited talbet hi li jsir xogħol fuq bastiment li tagħha kienet agent, tidhol responsabbli biex tara' li l-haddiema li se jagħmlu xogħol inkarigat minnha u fejn tordna hi, ma jkunux f'riskju ta' hsara. Kienet hi li talbet is-servizzi ta' haddiema ghax-xogħol tagħha, u allura, f'dak il-mument, tassumi obbligu ghall-inkolumita` tal-haddiema, li tista' tghid saru “tagħha”**<sup>22</sup>.

Zgur għalhekk li għal fini ta' din il-kawza, anke jekk l-attur ma kienx direttament impjegat mal-konvenut Tabib Ewljeni tal-Gvern, xorta nibtet din ir-

---

<sup>21</sup> Tipa grassa u sottolinear b'enfasi tal-Qorti

<sup>22</sup> Tipa grassa b'enfasi tal-Qorti

relazzjoni guridika bejn l-attur u l-konvenut Tabib Principali tal-Gvern (li jagħmel parti mid-Dipartiment tas-Sahha) għal dak li jirrigwarda x-xogħol li kien qiegħed isir gewwa l-isptar San Luqa fuq rikjesta ta' dan il-konvenut. Dan bir-responsabbiltajiet kollha li timponi l-ligi fuq il-partijiet koncernati għal dik li hi saħha u sigurta' fuq il-post tax-xogħol. L-IPSL hija meqjusa estranea ghall-mertu specifiku tal-kaz ghax ma kellha ebda rwol fuq il-lant tax-xogħol fl-isptar San Luqa u m'għandhiex konsegwentement tirrispondi ghall-lanjanzi mressqa mill-attur.

Kif ingħad fil-kaz citat mis-socjeta' konvenuta stess **Raymond Zarb vs Industrial Projects Services Limited et** deciz fis-26 ta' Mejju 2016<sup>23</sup> -

**“24.0. *L-eccezzjoni dwar il-Legittimu Kontradittur:***

*24.1. Illi s-socjeta` intimata Industrial Projects Services Limited issostni li hi estranea ghall-procedura in dizamina stante li dakħinhar tal-incident ir-rikorrenti kien assenjat biex jippresta s-servizzi tieghu lill-Ministeru għat-Turizmu u l-Kultura, (ara foll 69);*

*24.2. Illi f'dan ir-rigward għalhekk irid jigi stabbilit min mill-intimati kelli u ddover li jizgura li l-ambjent lavorattiv tar-rikorrenti fil-mument tal-incident kien fi stat ragjonevoli ta' sikurezza kif statutorjament rikjest;*

*24.3. Illi f'dan ir-rigward **il-Prim' Awla tal-Qorti Civili, flismijiet Benjamin Sammut vs. Meli Bugeja & Company Limited**, datata t-18 ta' Jannar, 2008, issosstni s-segwenti:*

*“.... meta l-ambjent tax-xogħol qiegħed taht il-kontroll tieghu, minn jagħti x-xogħol għandu dmir illi jagħmel dak li hu ragonevolment mehtieg u prattiku biex jelmina jew, ghallinqas, inaqqas il-perikoli u r-riskji għal dawk li hu jqabbar biex jagħmlu xogħol fl-interess tieghu f'dak l-ambjent. Il-kriterju għalhekk, fil-fehma ta' din il-qorti, huwa jekk il-post tax-xogħol huwiex taht il-kontroll ta' minn jagħti x-xogħol”;*

*24.4. Illi fid-dawl tas-suespost id-dover fuq riferit jinkombi fuq min ikollu l-kontroll tal-ambjent fejn ikun qiegħed isir ix-xogħol fejn iseħħ l-incident li għalhekk ikun ukoll illegittimu kontradittur biex jirrispondi għat-talbiet fir-rigward;*

---

<sup>23</sup> Rik 765/08 (appell pendent)

24.5. Illi fil-kaz in dizamina allura, għandu jkun pacifiku li hu d-dover tas-socjeta` fejn ir-rikorrenti gie assenjat li jahdem, senjatament kif rappreżentata mill-kjamati in kawza:

24.5.1. Illi tipprovdi għas-sigurta` u inkolumita` tar- rikorrenti magħha assenjat;

24.5.2. Illi tiprovdi lill-istess rikorrenti dak l-ilbies meqjus necessarju biex tassigura l-istess sigurta` u inkolumita`;

24.5.3. Illi tiprovdi ambjent sigura skont l-oghla kriterji statutorjament imposta fir-rigward;

25. Illi in effetti jirrizulta assodat li l-kjamati in kawza pprovdew dak kollu necessarju biex jintlahqu dawn l-hinijiet, (Ara foll 70);

26. Illi di piu`, jirrizulta wkoll mill-istess analizi tal-provi prodotti li l-post tax-xogħol fejn sehh l-incident kien għalhekk esklussivament taht il-kontroll tal-kjamati in kawza u li s-socjeta` intimata Industrial Projects Services Limited tirrizulta għal kollox estranea ghall-akkadut;

27.0. Illi konsegwentement:

27.1. Kien id-dmir tal-kjamati in kawza li jaffettwaw ir-“risk assessment” in dizamina;

27.2. Kien id-dmir tal-istess kjamati in kawza li jidentifikaw il-perikoli involuti;

27.3. Kien finalment ukoll id-dmir tal-istess kjamati in kawza li jagħmlu dak ragonevolment mehtieg minnhom biex jelimina, Jew ghallinqas, inaqqsu l-perikoli riskontrati;

## **DECIDE:**

28.0. Illi in vista tal-premess din il-qorti hi sodisfatta li s-socjeta` intimata Industrial Projects Services Limited ippovvat din l-eccezzjoni preliminari minnha sollevata, u konsegwentement:

28.1. Takkolji din l-eccezzjoni preliminari tas-socjeta` intimata;

28.2. Tiddikjara għalhekk li l-istess socjeta` intimata mhiex illegittimu kontradittur fil-procedura odjerna;

28.3. Illi ghaldaqstant, tilliberah lis-socjeta` intimata mill-osservanza tal-gudizzju;”

Il-Qorti tikkondividu pjenament mal-insenjament ta’ din is-sentenza u ghalhekk ser taghmel tagħha l-istess *ratio decidendi*. Fil-kaz tal-lum huwa biss il-konvenut Tabib Principali tal-Gvern li għandu jwiegeb ghall-pretensjonijiet tal-attur.

**L-ewwel eccezzjoni preliminari tas-socjeta’ konvenuta għalhekk sejra tintlaqa’.**

### **Ikkunsidrat:**

#### **Mertu**

##### **1. Id-dinamika tal-incident**

**L-attur** xehed fid-dettal dwar dak li ghadda minnu nhar id-9 ta’ Novembru 2009. Huwa qal hekk<sup>24</sup> –

“.....kont qiegħed xogħol, nahdem fuq barra ta’ Schedule 5 gewwa l-isptar San Luqa peress li jien flimkien ma’ certu Godwin Attard u Karmenu Vella konna qed nibdlu l-balavostri ta’ quddiem l-Iscehdule 5 li għadni kif semmejt. Dan kien parti mix-xogħol tagħna dak inħar. Nispjega li f’din l-area fejn kont qed nahdem, hemm tarag vicin u tahtu hemm rampa li qegħda xi tliet filati aktar ‘l-isfel minn dan it-tarag. Tlajt fuq il-pjan ta’ fejn it-tarag li semmejt peress li dak il-hin il-balavostri tat-tarag kienu għadhom qed jitpoggew. X’hin tlajt u mort hdejn shabi, zlaqt quddiemhom u waqqajt għal isfel (gholi ta’ dawn it-3 filati li semmejt) ghaliex kien hemm iz-zlieq peress li kien hemm it-tajn u appartu minn hekk, dakinhar kienet għamlet ix-xita qabel ma beda x-xogħol u gejt direttament fuq spallti tax-xellug b’idi x-xellugija tahti. Niftakar li dan l-incident sehh ghall-habta ta’ nofsinhar peress li kien wasal hin il-break.

[...]

*Kif spiccajt mal-art, naf li gabruni, poggewni bil-qieghda u gabuli kafe’ biex nistejjer peress li kont qed nghajjat bl-ugiegh u ghajjtu ambulanza. Nghid li l-ambulanza ma damitx ma waslet u minn hemm haduni l-emergenza f’Mater Dei.”*

<sup>24</sup> Fol 36

**Carmel Vella**, wiehed miz-zewg kollegi li kienu qed jahdmu mal-attur waqt l-incident, xehed hekk<sup>25</sup> –

*“Nispjega li f’din l-area fejn konna qed nahdmu, hemm tarag vicin u tahtu hemm rampa li qieghda xi tliet filati aktar l’isfel minn dan it-tarag. Jien u Godwin bqajna isfel taht dan it-tarag li semmejt filwaqt li Katerinu tela’ fuq il-pjan ta’ fejn it-tarag li semmejt peress li dak il-hin il-bolavostri tat-tarag kienu għadhom qed jitpoggew. X’hin tela’, wara ftit, smajt hoss kbir u rajt lil Katerinu mal-art ghaliex kien waqa’ għal isfel biex gie hdejna. Niftakar li dakħinhar kien hemm iz-zlieq peress li kienet għamlet ix-xita aktar kmieni fil-gurnata qabel ma beda x-xogħol. Mal-hoss tal-waqa’ tieghu, kien Godwin li mar l-ewwel fuq Katerinu biex jara jekk weggax u jekk kellux bzonn l-ghajjnuna. Jien segwejtu u mort hdejh ukoll. Kif rajtu mimdud fuq genbu b’idu x-xellugija tahtu mill-ewwel indunajt li kelli bzonn l-ghajjnuna medika ghaliex idejh kienet vizwalment tidher li miksura. Godwin qallu biex ma jcaqlaqx idu, poggejnih bil-qieghda u gibnilu kafe’ biex jistejqer peress li kien qed jghajjat bl-ugiegh. Naf li konna cempilna wkoll ghall-ambulanza li ma damitx ma waslet u minn hemm hadni l-emergenza f’Mater Dei. Jien bqajt l-isptar San Luqa biex nigbor u niehu hsieb l-ghodda filwaqt li Godwin mar ma’ Katerinu l-isptar Mater Dei.”*

Din il-verzjoni hija korroborata mill-kolleġa l-iehor tagħhom **Godwin Attard**<sup>26</sup>.

Il-Qorti tqis din il-verzjoni tal-fatti bhala wahda konsistenti u kredibbli u ma tirriskontra ebda konflikgenza kif allegat mill-konvenut Tabib Principali tal-Gvern<sup>27</sup>. Minn dak li ntqal minn dawn it-tlett persuni, bil-ghajjnuna vizwali tar-ritratti tal-lok tal-incident<sup>28</sup>, il-Qorti tifhem li meta l-attur qal li tela u mar hdejn shabu huwa kien qiegħed jirreferi ghall-pjan ta’ fuq li huwa kien għadu kemm tela’ fih mit-tarag. B’hekk huwa mar hdejhom mill-livell tal-gholi tat-tlett filati minn fejn irrizulta li zelaq u waqa’. Din hi l-istess haga li qalu l-kolleġi tieghu. Ma hemm xejn kontradittorju f’dan.

## 2. Dizabilita’ permanenti

**L-attur jghid**<sup>29</sup> li meta mmedjatament wara l-incident huwa ttieħed l-isptar bl-ambulanza, it-tabib fit-taqsimha tal-emergenza pprova jgħiblu l-polz f’postu biex

<sup>25</sup> Affidavit a fol 49

<sup>26</sup> Affidavit a fol 50-51

<sup>27</sup> Nota ta’ Sottomissionijiet a fol 361

<sup>28</sup> Fol 244-247

<sup>29</sup> Fol 36 et seq

ikun jista' jaghmillu l-gibs izda ma rnexxilux. L-attur saritlu *sling* u gie nfurmat li kellu bzonn operazzjoni. Dak il-lejl kien mugugh hafna.

Wara l-operazzjoni l-attur jghid li tpoggewlu hafna hadid u boltijiet (minn barra) biex ma jcaqlaqx idejh u l-polz. L-ugiegh baqa' ma taffiex anke wara li ntbagħat id-dar, anzi zdied. Dam sitt gimħat id-dar fuq *injury leave* u applika ghall-beneficċju ta' korriement mad-Dipartiment tas-Sigurta' Socjali<sup>30</sup>.

L-*Industrial Injuries Board* iccertifika li l-attur kien tajjeb ghax-xogħol b'effett mill-25 ta' Dicembru 2009<sup>31</sup>.

Minhabba li l-ugiegh ippersista kif ukoll minhabba li ma setax icaqlaq spalltu l-attur irrikkorra għand **l-ispecjalista Mr Jason Zammit** li rrilaxxa rapport datat 3 ta' Novembru 2011. Is-sitwazzjoni tal-attur giet deskritta hekk minn dan il-konsulent:

### ***“Current situation***

*Despite intensive physiotherapy Mr Farrugia continues to experience problems in both his left wrist and left shoulder. He complains of decreased grip strength when handling his working tools particularly when working overhead. He also describes his inability to work any overtime hours due to his condition in contrast to his pre-injury situation. An MRI scan of his left shoulder taken on the 17<sup>th</sup> October 2011 showed a complete rotator cuff tear and he is awaiting consultation with a specialist shoulder surgeon to advise him on how to proceed.*

### ***Disability***

***As a result of his injury, and considering his job and hand dominance, Mr Farrugia has sustained a permanent disability of 10%.”***

L-attur gie wkoll riferut għand **Mr John Casalletto**, specjalizzat fl-ispallejn, li minn naħha tieghu ezaminah fid-9 ta' Dicembru 2011 u ndika li kellha ssir operazzjoni<sup>32</sup>. Casalletto rega ezamina lill-attur wara l-operazzjoni u f'rapport datat 18 ta' Lulju 2012<sup>33</sup> kiteb hekk dwar il-kundizzjoni tieghu –

***“He did very well following surgery, however he seems that he over done it with physiotherapy and his pain has now recur.***

---

<sup>30</sup> Fol 6 et sew.

<sup>31</sup> Fol 23

<sup>32</sup> fol 41

<sup>33</sup> fol 42

*On examination today can forward flex to 80 and abduct to 80. I have given him a subacrominal injection. He needs to carry on with Deltoid exercises; however he should not overdo it with physiotherapy.”*

Imbagħad, fit-18 ta' Frar 2013<sup>34</sup>, Casalletto indika li f'dak l-istadju ma kienx hemm lok għal opearazzjoni ohra izda jekk fil-futur l-attur kien ser jibqa' jiffacja problemi kellha tigi kunsidrata “reverse shoulder replacement”.

L-attur jghid ukoll li –

*“minhabba dan l-incident spiccajt f'sitwazzjoni fejn għadni mugugh u għadni ma nistax inċaqlaq idejja kif kont nagħmel qabel. Nghid ukoll li minhabba l-ugiegh li jkolli, nieqes hafna mill-irqad. Barra minn hekk, dan l-incident kwazi wassalni biex nitlef l-uzu ta' jdejja li tant nuza li hija l-id dominanti u dan peress li fl-id l-ohra u ciee' l-id il-leminija għandi dizabilita' ta' numru ta' swaba neqsin<sup>35</sup>. ”*

Shabu tax-xogħol ukoll xehdu dwar il-mobilita' ridotta ta' id l-attur wara l-incident<sup>36</sup>. Huma qalu li anke meta huwa rritorna ghax-xogħol wara l-incident ma setax jagħmel l-istess xogħol li kien jagħmel qabel u kien jingħata *lighter duties*.

L-attur jghid li bhala konsegwenza diretta ta' dan l-incident, eventwalment kellu anke jibdel ix-xogħol tieghu u flok xogħol ta' *maintenance* beda jagħmel xogħol ta' *security guard* wara li ha kors apposta<sup>37</sup>.

Fil-11 ta' Gunju 2012, l-attur gie ukoll ezaminat mill-espert **mediku nominat mill-Qorti Mr Charles Grixti** li kkonstata diversi effetti fl-ispalla u l-polz tax-xellug tal-attur b'dana li kkonferma limitazzjonijiet fil-moviment tagħhom. Dan l-espert indika wkoll li peress li l-ksur tal-polz kien jinvolvi l-gog, kien hemm il-possibilita' li maz-zmien il-polz jizviluppa l-artrite. L-ispalla għandha wkoll nuqqas ta' saħha fl-uzu tal-muskoli tagħha. Dawn il-limitazzjonijiet jipprekludu lil Farrugia milli jagħmel xogħol strapazzuz. **Dan l-espert ikkonkluda li kagun tal-incident tad-9 ta' Novembru 2009, l-attur sofra dizabilita' ta' 17% (sbatax fil-mija).**

**Il-periti perizjuri Mr Ray Gatt, Mr Carmel Sciberras u Mr Frederick Zammit Maempel,** mahtura mill-Qorti fuq talba tas-socjeta' konvenuta,

<sup>34</sup> fol 78

<sup>35</sup> Fol 37

<sup>36</sup> Affidavits ta' Carmel Vella u Godwin Attard a fol 49 u 50 rispettivament

<sup>37</sup> Fol 37

ezaminaw lill-attur fid-9 ta' Lulju 2014. Il-konkluzjoni tar-rapport redatt minnhom tghid hekk<sup>38</sup> -

*"Ahna ezaminajna lis-Sur Farrugia 55 xahar wara l-incident. Huwa garrab ksur ta' l-ghadma tal-polz li ghaqdet pero' halliet irregolarita' fil-wicc tal-gog li huwa risponsabbli ghal nuqqas sostanzjali ta' movement f'dan il-gog. Bizzmien dan il-gog irabbi l-arrite. Farrugia garrab ukoll ticrita sostanzjali fil-muskoli li jharrku lis-spalla xellugija. Ghalkemm dawn kienu mehjutin, jidher li l-funzjoni tagħhom ma gietx restitwita w aktarx li regħġu ccartu ma l-uzu tad-driegħ. Dan in-nuqqas ta' zewg gogi fid-driegħ dominanti tieghu hallewh b'dizabilita' permanenti stmata ta' 21% (wieħed u ghoxrin fil-mija)."*

### **3. Responsabbilta' ghall-incident tad-9 ta' Novembru 2009**

**L-artikolu 1033 tal-Kodici Civili jipprovdi hekk:**

*"Kull min, bil-ħsieb jew mingħajr ħsieb li jagħmel deni, għax ikun irid jew b'nuqqas ta' diligenza, ta' prudenza jew ta' ħsieb, jagħmel jew jonqos li jagħmel xi ħaġa ii biha jikser xi dmir impost mil-ligi, hu obbligat ghall-ħlas tal-ħsara li tiġri minħabba f'hekk."*

L-attur isostni li l-incident de quo sehh minħabba negligenza, imperizja u nuqqas ta' tharis tar-regolamenti tas-sahha u sigurta' fuq il-post tax-xogħol da parti tal-konvenuti.

Minħabba li, kif ingħad, huwa l-konvenut Tabib Principali tal-Gvern li għandu jwieġeb ghall-lanjanzi attrici, l-Qorti sejra tevalwa l-obbligi li kellhom jigu osservati minn dan il-konvenut skont il-ligi u x'kienu l-mizuri li ttieħdu jew ma ttieħdux minn dan il-konvenut fuq il-lant tax-xogħol fejn kien qed jahdem l-attur fl-epoka tal-incident. Jehtieg jigi evalwat ukoll x'kienu l-obbligi tal-attur bhala haddiem u jekk l-incident giex kawzat b'nuqqasijiet da parti tieghu u dan in vista ta' l-allegat kontribur espost fin-nota ta' sottomissionijiet ta' l-intimat Tabib Principali tal-Gvern .

**L-Att dwar l-Awtorita' għas-Sahha u s-Sigurta' fuq il-Post tax-Xogħol (Kap 424 tal-Ligijiet ta' Malta)** jobbliha lil min ihaddem biex jiggħarantixxi ambjent sikur għas-sahha u s-sigurta' tal-impiegati tieghu kif ukoll li jforni lill-impiegati tieghu bil-meżzi kollha u bl-apparat necessarju għal dan il-ghan.

<sup>38</sup> Fol 253 et seq

Fl-artikolu 6 tieghu, dan l-Att jestabilixxi li –

**“6. (1) Min iħaddem għandu dejjem jiżgura s-saħħha u s-sigurtà tal-persuni kollha li jistgħu jiġu affettwati bix-xogħol li jkun qiegħed isir għal dik il-persuna li tkomx:**

Iżda meta fit-twettiq ta' dak hawn aktar qabel imsemmi, min iħaddem jagħmel użu minn servizzi jew persuni kompetenti minn barra, min iħaddem ma jkunx meħlus mid-dmirijiet applikabbli li joħorġu minn dan l-Att u mir-regolamenti magħmulin taħt dan l-Att:

Iżda wkoll l-obbligi tal-ħaddiema fil-qasam tas-saħħha u tas-sigurtà fuq il-postijiet tax-xogħol ma għandhomx jaffettwaw il-principju tar-responsabbiltà ta' min iħaddem.

(2) Il-miżuri li għandhom jittieħdu minn min iħaddem biex jevita dannu fīżiku u psikologiku, korriement jew mewt, fuq il-postijiet tax-xogħol, għandhom jittieħdu fuq il-baži ta' dawn il-principji ġenerali ta' prevenzjoni li ġejjin, jiġifieri –

(a) li jiġi evitat riskju;

(b) l-identifikazzjoni ta' perikli assoċjati max-xogħol;

(c) l-evalwazzjoni ta' dawk ir-riskji li ma jistgħux jiġu evitati;

(d) il-kontroll mill-bidu ta' dawk ir-riskji li ma jistgħux jiġu evitati;

(e) li jittieħdu l-miżuri neċċesarji kollha biex jirriduċu r-riskju kemm ikun raġonevolment prattiku, inkluż li jitbiddel dak li huwa perikoluż b'dak li ma jkunx perikoluż jew li jkun anqas perikoluż;

(f) billi tingħata priorità lill-miżuri ta' protezzjoni kollettivi fuq miżuri ta' protezzjoni individwali;

(g) li jiġi adattat ix-xogħol għall-ħaddiem, partikolarment għal dak li għandu x'jaqsam mal-iddisinjar ta' postijiet tax-xogħol, l-ghażla ta' tagħmir tax-xogħol u l-għażla ta' metodi ta' produzzjoni u ta' xogħol, u

*partikolarment sabiex jiġi mnaqqas xogħol monotonu u xogħol li jkollu rata ta' xogħol stabbilita minn qabel, u biex jitnaqqas l-effett tagħhom fuq is-sahħha; (ħ) billi wieħed jaddatta ruħu ghall-progress tekniku fl-interess tas-sahħha u tas-sigurtà fuq il-post tax-xogħol; u*

*(i) billi tiġi żviluppata policy ta' prevenzjoni globali u logika li tkopri it-teknologija, l-organizzazzjoni ta' xogħol, il-kundizzjonijiet ta' xogħol, ir-relazzjonijiet soċjali u l-influwenza ta' fatturi li għandhom x'jaqsmu mal-ambjent tal-post tax-xogħol.*

*(3) Mingħajr preġudizzju ghall-ġeneralità tas-subartikolu (2), min ihaddem għandu jipprovdi dik l-informazzjoni, dak it-tagħlim, dak it-taħrif u dik is-superviżjoni li huma meħtieġa biex tiġi żgurata s-sahħha u s-sigurtà fuq il-postijiet tax-xogħol.*

*(4) Min ihaddem għandu jiżgura li f'dawk il-postijiet tax-xogħol fejn jaħdem għadd suffiċjenti ta' ħaddiema, għandhom jiġu eletti, magħżulin jew mod ieħor nominati, persuna jew persuni bħala r-Rappreżtant jew ir-Rappreżtantanti għas-Sahħha u s-Sigurtà tal-ħaddiema, u liema rappreżtantanti jiġu konsultati minn qabel u fi żmien raġonevoli minn min ihaddem dwar dawk il-ħwejjeg li jistgħu jaffettwaw is-sahħha u s-sigurtà fuq il-post tax-xogħol.”*

**L-Avviz Legali 36 tal-2003 intitolat “Regolamenti dwar Dispozizzjonijiet Generali dwar is-Sahha u s-Sigurta’ fuq il-Post tax-Xogħol” ikompli hekk -**

**4. (1) Għandu jkun id-dmir ta' min ihaddem li jizgura s-sahħha u s-sigurtà tal-haddiema f'kull zmien u f'kull aspett li għandu x'jaqsam max-xogħol.**

**(2) Min ihaddem għandu jagħmel dawk l-arrangamenti xierqa ghall-ippjanar effettiv, organizazzjoni, kontroll, monitoragg u revizjoni tal-mizuri preventivi u protettivi, waqt li jikkunsidra n-natura ta' l-attivitajiet u d-daqs ta' l-impriza.**

**(3) Min ihaddem għandu jiehu l-mizuri necessarji għas-salvagħwardja tas-sahħha u s-sigurtà fuq il-post tax-xogħol, u għal dan il-ghan għandu jippreveni riskji**

*fuq il-post tax-xoghol u jipprovdi informazzjoni u taghrif kif mehtieg: Izda ghal dawn l-ghanijiet, min ihaddem għandu jipprovdi l-organizzjoni u l-meżzi necessarji li bihom jizgura l-grad ta' standards ta' saħha u sigurtà mehtiega fuq il-post tax-xoghol:*

*Izda wkoll, bl-ghan li jitjiebu s-sitwazzjonijiet ezistenti, min ihaddem għandu jkun attent ghall-bzonn ta' aggustament jew emenda ta' dawk il-mizuri meħuda biex jipprotegu s-sahha u s-sigurtà tal-haddiema waqt li jikkunsidra c-cirkostanzi li jinbidlu.*

**5.** *Mingħajr hsara ghall-generalità tad-disposizzjonijiet ta' dawn ir-regolamenti, min ihaddem għandu, wara li jikkunsidra n-natura ta' l-attivitajiet ta' l-impriza u, jew ta' l-istabbiliment –*

*(a) jidentifika l-perikli fuq il-post tax-xoghol u għandu jevita riskji għas-sahha u s-sigurtà;*

*(b) jevalwa dawk ir-riskji għas-sahha u s-sigurtà tal-haddiema li ma jistghux jigu evitati u għandu jikkontrollahom mill-bidu;*

*(c) jadatta x-xogħol ghall-individwu, specjalment fejn jidhol id-disinn tal-postijiet tax-xogħol, l-ghażla tat-taghmir tax-xogħol u l-ghażla tal-metodi tax-xogħol u tal-produzzjoni, bil-hsieb partikolarment li jitnaqqas ix-xogħol monotonu u xogħol b'rata determinata minn qabel u li jitnaqqas l-effett tagħhom fuq is-sahha.”*

[....]

**18. (1)** *Min ihaddem għandu jizgura li haddiema temporanji jingħataw l-istess livell ta' protezzjoni tas-sahha u s-sigurtà fuq il-post tax-xogħol bħal dak ta' haddiema ohrajn fl-impriza u, jew l-istabbiliment li tagħmel uzu minnhom, u għal dan il-ghan għandu jibqa' responsabbi, għat-tul taz-zmien*

*tal-bicca xoghol, ghall-kundizzjonijiet konnessi mas-sahha, s-sigurtà u l-igene fuq ix-xoghol li jirregolaw il-prestazzjoni tax-xoghol.*

*Izda l-ezistenza ta' relazzjoni ta' mpjieg li tkun partikolari jew specifika ghal haddiem minhabba li jkun haddiem temporanju, m'ghandhiex tiggustifikasi trattament differenti fejn jidhlu l-kundizzjonijiet tax-xoghol fejn ikunu nvoluti l-protezzjoni tas-sahha u s-sigurtà, specjalment fejn jidhol l-access għat-tagħmir protettiv personali.*

(2) Min ihaddem għandu jipprovdi lill-haddiema temporanji b'informazzjoni li tinfihem dwar-

- (i) kwalifikasi tax-xoghol jew sengħa mehtiega li jkollu haddiem sabiex ikun jista' jahdem mingħajr periklu; u
- (ii) is-sorveljanza tas-sahha li jehtieg; tingħata taht dawn ir-regolamenti jew taht xi regolamenti oħra jnha taħbi l-Att;
- (iii) il-fatturi specifici tax-xoghol li ser jingħata lill-haddiem temporanju, inkluzi xi riskji specifici addizjonali, fejn dawn il-fatturi jkunu jistgħu jafti minn is-sahha u s-sigurtà fuq il-post tax-xoghol;

*Izda din l-informazzjoni għandha tingħata lill-haddiem temporanju qabel ma jibda d-dmirijiet tieghu. Izda wkoll, fejn ikun indikat minhabba xi riskji għas-sahha u s-sigurtà li johorgu jew ikunu prezenti fix-xogħol li għaliex il-haddiem temporanju jkun għiġi assenjat, min ihaddem għandu jipprovdi bizznejjed tagħrif xieraq skond il-karatteristici partikolari tax-xogħol, waqt li jikkunsidra l-kwalifici u l-esperjenza tal-haddiem temporanju.”*

L-istess Att jiprovdi wkoll dwar **id-dmirijiet u l-obbligi tal-haddiema** -

7. (1) *Huwa d-dmir ta' kull ħaddiem li jissalvagwardja s-saħħha u s-sigurtà tiegħu nnifsu kif ukoll dik ta' persuni oħra li jistgħu jiġu affettwati bix-xogħol li jkun qiegħed isir.*

(2) *Huwa d-dmir ta' kull ħaddiem li jikkoopera ma' min iħaddem u mar-Rappreżentant jew Rappreżentanti għas-Saħħha u s-Sigurtà tal-ħaddiema fuq il-post tax-xogħol għal dak li għandu x'jaqsam mas-saħħha u s-sigurtà.”*

**L-Avviz Legali 36 tal-2003 imsemmi jkompli hekk:**

**“15. (1) Għandu jkun id-dmir ta' kull haddiem li jieħu hsieb kemm jista' jkun is-sahha u s-sigurtà tiegħu stess kif ukoll dawk ta' persuni oħrajn li jistgħu jkunu affettwati bl-atti jew nuqqasijiet tiegħu skond it-taghrif u l-istruzzjonijiet mogħtija minn min ihaddem.**

**(2) Mingħajr pregudizzju ghall-generalità ta' dan kollu, għandu jkun id-dmir tal-ħaddiem li:**

**(a) jagħmel uzu korrett tal-makkinarju, apparat, ghodda, sustanzi perikoluzi, tagħmir tat-trasport u mezzi oħrajn ta' produzzjoni;**

**(b) jagħmel uzu korrett tat-tagħmir protettiv personali mogħti lilu u, wara l-uzu, jirritornah f'postu;**

**(c) ma jiskonnettjax, jibdel jew inehhi b'mod arbitrarju l-meżzi ta' sigurtà uzati, ma' makkinarju, apparat, ghodda, impjanti u bini, u li juza dawn il-meżzi ta' sigurtà b'mod korrett;**

**(d) jinforma immedjatament lil min ihaddem u, jew lill-haddiema bir-responsabbilità specifika għas-sahha u s-sigurtà tal-ħaddiema b'xi sitwazzjoni tax-xogħol li jkollu ragunijiet jikkunsidra li tipprezzena periklu serju u imminenti għas-sahha u s-sigurtà u b'xi nuqqasijiet fl-arrangamenti ta' protezzjoni;**

- (e) jikkopera ma' min ihaddem u ma' haddiema bir-responsabbilità specifika ghas-sahha u s-sigurtà tal-haddiema, għat-tul ta' zmien necessarju sabiex jittlesta x-xogħol jew htigjiet imposti mill-Awtorità sabiex jigu protetti s-sahha u s-sigurtà tal-haddiema fuq ix-xogħol;
- (f) jikkopera ma' min ihaddem u, jew ma' haddiema bir-responsabbilità specifika għas-sahha u s-sigurtà tal-haddiema, għat-tul ta' zmien necessarju sabiex min ihaddem jizgura li l-ambjent tax-xogħol u l-kondizzjonijiet tax-xogħol ikunu mingħajr periklu u li ma jpoggu l-ebda riskju għas-sahha u s-sigurtà fil-qasam ta' l-attività tagħhom.”

Fil-kaz **Saviour Farrugia vs Korporazzjoni Enemalta deciz fit-18 ta' Marzu 2016<sup>39</sup>** din il-Qorti elenkat rassenja ta' gurisprudenza dwar l-obbligi legali ta' min ihaddem u tal-haddiema -

“Il-principji legali appena citati gew ripetutament riaffermati mill-Qrati tagħna. Il-kaz fl-ismijiet **Kenneth Borg vs FXB Joiners Ltd et** deciz fis-26 ta' Gunju 2014 jigbor fih sintezi ta' gurisprudenza dwar id-dmirijiet kemm ta' min ihaddem u anke tal-haddiema:

“Dak li hu importanti hu, li kif intqal fil-kawza, fl-ismijiet **"John Sultana vs Francis Spiteri et noe"**, deciza minn din il-Qorti fit-28 ta' Mejju 1979, "min ihaddem għandu d-dover li jara li l-post tax-xogħol ikun dejjem fi stat ragonevoli ta' sikurezza għal min ikun qed jahdem.”

Gie ritenut ukoll li a safe system of work u a safe working environment ifissru li min ihaddem hu obbligat li jassigura li “l-makkinarju u l-istrutturi provduti minn min jagħti x-xogħol għandhom jigu regolarment mantenuti u mizmuma

---

<sup>39</sup> Rik Gur 852/12

*hielsa minn difetti u mankanzi” - “Julie Scicluna pro et noe vs Sammy Meilaq nomine et” (Citazzjoni numru 11/92DS).*

*Inoltre, gie ndikat li min ihaddem għandu l-obbligu u d-dmir li jara wkoll li l-haddiema tieghu jkunu mharrga għat-tip ta’ xogħol li jkunu mqabbda jagħmlu. Il-hsieb legali fil-materja gie spjegat mill-On. Qorti ta’ l-Appell fil-kawza bl-ismijiet “Francis Buhagiar et vs Segretarju tal-Ufficċċu tal-President ta’ Malta et” - deciza fid-29 ta’ Mejju 2009. Il-Qorti skartat it-tezi li "tezisti xi forma ta' strict liability, jew responsabilita' oggettiva li tpoggi lill-imghallem li jagħmel tajjeb - billi jerfa' r-responsabilita` – tas-sinistru li jkun sehh". Kompliet "Kif tajjeb gie elaborat mill-ewwel Qorti, is-sistema legali tagħna dwar responsabilita` fejn jirrizulta event dannuz hija 'fault-based.' Fi kliem iehor f'kull kaz irid ikun hemm nexus ta’ bejn il-kawza u l-effett għal dak li jkun gara."*

*Fil-kaz citat, il-Qorti ta’ l-Appell osservat li x-xogħol li l-attur/appellant kien gie mqabbad li jagħmel kien jinvolvi xejn riskjuz - ma nghatax attrezzi difettuzi u lanqas kien jirrizulta xi forma ta’ ness bejn l-event dannuz u r-responsabilita` tal-“employer” talli ma pprovdiekk “a safe system of work” lill-impjegat tieghu.*

*Kif gie ritenut mill-Onorabbi Qorti tal-Appell fil-kaz fl-ismijiet “Bugeja vs Montanaro Gauci” - deciza 14 ta’ Mejju 2004, “huwa daqstant importanti fil-kuntest ta’ responsabilita` lill-ambjent kollu fejn jahdmu l-impjegati jkun tali li jwarrab l-icken possibilita ta’ infortunji fuq ix-xogħol. Dan l-obbligu huwa generalment rikonoxxut bhala dmir tal-employer li jipprovdi “a safe place of work”.*

*Hu daqstant minnu izda, li, min ihaddem, hu obbligat ukoll li jipprovdi kontra l-aljenazzjoni tal-attenzjoni, prudenza u għaqbal li jaqgħu fiha l-haddiema u li*

*hafna drabi hi ndotta mill-istess natura tal-attività` industrijali (ara “**Grech vs Farrugia**”, deciza mill-Onorab bli Qorti tal-Appell fis-7 ta’ Dicembru, 1994). Hekk ukoll gie ritenut fil-kawza “**Borg vs Wells**” (deciza mill-Qorti tal-Kummerc fid-9 ta’ Settembru 1981) “In planning a system of work, the employer must take into account the fact that workmen become careless in works involved in their daily work” u ” dan tenut kont ta’ l-atmosfera tax-xoghol, id-diffikultajiet li jsib il-haddiem fil-kors tax-xoghol tieghu, il-hinijiet twal, l-ghagħla fix-xogħol u nuqqas ta’ haddiema ohra li jkunu nkarigati biex jahdmu mieghu”.*

*Pero’ huwa dejjem l-obbligu tal-haddiem li joqghod attent waqt l-ezekuzzjoni ta’ xogħolu - għalhekk min ihaddem m’ghandux ikun tenut li jipprovd kontra negligenza grassa, ghax anke l-haddiem hu mistenni li joqghod attent u juza dd-diligenza fuq il-post tax-xogħol. Il-haddiem għandu jkun konxju tal-perikoli fuq ix-xogħol, u m’ghandux jagħmel manuvri azzardati li jzidu r-riskju tal-hsara (ara “**Sciriha vs O’Flaherty noe**”, deciza mill-Onorab bli Qorti tal-Kummerc fil-5 ta’ Mejju, 1994).*

*Dwar il-provi li jridu jingiebu u l-onu ta’ l-istess insibu fil-kaz **Raymond Psaila vs Pisciculture Marine de Malte Limited** deciza fid-29 ta’ Settembru 2011 fejn din il-Qorti diversament preseduta qalet hekk:*

*“Illi bħala punt tat-tluq dottrinali, huwa magħruf li fil-qasam ta’ responsabbilita’ dwar korriement li jseħħi fuq il-post tax-xogħol waqt il-qadi ta’ dmirijiet tal-persuna li tkun, jgħoddu regoli specjalji dwar dak li jīgħi meta ħaddiem jew terza persuna ġġarrab incident bħal dak. Bit-thaddim tar-regoli 24 Cit Nru 2118/1998 Prim Awla tal-Qorti Civili (mhux appellata) 852/12MH 19 generali tal-ligi dwar ir-responsabbilita’ għal dak li wieħed irid iwieġeb għalih minħabba xi għamil jew nuqqas tiegħi, is-sejbien ta’ htija għal incident bħal*

*dak jgħabbi lil min ikun qabbad lill-ħaddiem jew lit-terz li jkun, sakemm ma jintweriex li dak il-ħaddiem naqas li joqgħod għall-istruzzjonijiet jew ġħallprekawżjonijiet li l-imgħallem tiegħu jkun widdbu bihom jew ipprovdieu, jew sakemm ma jintweriex li l-ħaddiem, bi traskuraġni jew b'rieda, ikun hu nnifsu ġab l-effetti tal-inċident b'idejh ;*

*Illi b'żieda ma' dan, hija regola oħra ewlenija f'dan il-qasam, li l-imgħallem irid jiżgura li jipprovdi lill-ħaddiema tiegħu b'sistema xieraq ta' ħarsien minn kull periklu (dak li bosta jsejhulu "a safe system of work") fejn ikun sejjer isir ix-xogħol minnu mitlub. Fid-dritt, dan id-dmir iġorr miegħu grad għoli ta' responsabbilta' fuq l-imgħallem, u jaqa' fuqu l-piż li jipprova li inċident ikun seħħ minkejja li jkun ħares dak kollu li l-ligi tistenna minnu f'dan ir-rigward. Huwa wkoll dmir li jitfa' fuq min iħaddem il-piż li jieħu mizuri preskritti xierqa u jgħib miegħu wkoll id-dmir tal-ġhoti ta' tagħrif meħtieġ, l-ġhoti ta' tagħlim u taħriġ u kif ukoll superviżjoni biex titħares is-sahħha u s-sigurta' tal-ħaddiem. Huwa stabilit li dan id-dmir ta' min iħaddem jitlob ukoll li s-sistema tax-xogħol li jkun irid iħares lill-ħaddiema wkoll fil-każ li r-rutina tal-istess xogħol tnissel sens ta' aljenazzjoni jew traskuraġni. Daqstant ieħor ifiżzer li jekk sistema jkun ilu jitħaddem għal tul ta' żmien bla ma qatt ikun inqala' xi inċident, dan ma jfissirx li dak is-sistema huwa wieħed sikur jew li jeħles lill-imgħallem mir-rabtiet imposti fuqu mil-ligi;*

*Illi jrid jingħad ukoll li l-imsemmi grad għoli ta' responsabbilta' fuq min iħaddem ma jeħlisx lil min jaħdem mill-obbligu li jħares is-sahħha u s-sigurta' tiegħu nnifsu u ta' dawk kollha li jistgħu jintlaqtu mix-xogħol li jkun qiegħed iwettaq, u b'mod partikolari, għandu jimxi id f'id ma' min ikun qiegħed iħaddmu safejn jidħlu l-obbligi li l-ligi tqiegħed fuq spallejn l-imgħallem u lawtoritajiet kompetenti u għandu jżomm lura milli jqiegħed lilu nnifsu f'sitwazzjoni li tesponih għar-riskju bla bżonn u li joqgħod f'kull ħin attent għal*

*dak li jkun qiegħed jagħmel. B'mod partikolari, ġaddiem għandu jkun konxju tal-perikli fuq il-lant tax-xogħol tiegħu u ma għandu qatt jagħmel manuvri ażzardati li jgħollu r-riskju tal-ħsara jew tal-korriement lilu nnifsu u 'l dawk ta' madwaru;*

*Illi dan kollu juri li r-responsabbilta' tal-imgħallem m'hijiex waħda li ta' bilfors tintrabat miegħu awtomatikament għal kull incident li jgħarrab xi impjegat tiegħu waqt ħin ix-xogħol (dik li tissejja ħ “strict liability”).*

*Għalkemm hija responsabbilta' li titlob prudenza, għaqal u l-ħsieb ta' missier tajjeb tal-familja, ma titlobx grad oħla ta' responsabbilta', u tista' saħansitra tixxejjen jekk kemm il-darba l-impjegat innifsu jkun traskurat jew saħansitra jmur kontra dak li jkun intalab li jagħmel jew li m'għandux jagħmel; ”*

*Dawn il-principji gew ukoll ripetuti fil-kawza fl-ismijiet **Emmanuel Spiteri vs G.S.C. Limited** deciza fil 5 ta' Ottubru, 2010: P.A. 671/1997/1 JRM:*

*“Illi l-Qorti tibda biex tghid li fejn jidhol korriement (jew mewt) waqt il-qadi tax-xogħol li wieħed ikun tqabbad jagħmel, il-prova tar-responsabbilta` ta' dik il-grajja xorta wahda taqa' fuq min ikun indarab (jew dawk li jigu minnu). Il-fatt waħdu li persuna tkorri (jew tmut) fuq il-post tax-xogħol ma tfissirx awtomatikament it-tqegħid tar-responsabbilta' fuq l-imgħallem u l-ħelsien għal kollo tal-parti midruba mill-ħtiega li tiprova l-allegazzjoni tagħha. Dan hu skond ir-regola ewlenija tad-dritt procedurali li min jallega jrid jipprova bla-ahjar mod li titlob il-ligi. Tal-anqas, il-parti attrici tkun trid turi tajjeb bizzżejjed li sehh dak l-incident u li min-naha tagħha (jew l-awtur tagħha) jkun sar dak kollu li juri li dak li gara ma jkunx ingab b'idejn dak li jkun;*

*Illi, madankollu, dak il-piż jaf il-limitazzjonijiet tiegħu minħabba li, fil-qasam ta' responsabbilta' dwar korriement li jseħħ fuq il-post tax-xogħol waqt ilqadi ta' dmirijiet tal-persuna li tkun, jgħodd regoli specjali dwar dak li jseħħ meta ħaddiem jew terza persuna ggarrab incident bhal dak. Bitħaddim tar-regoli generali tal-ligi dwar ir-responsabbilta' għal dak li wieħed irid iwiegeb għalih minħabba xi għamil jew nuqqas tiegħu, is-sejbien ta' ħtija għal incident bħal dak jgħabbi lil min ikun qabbad lill-ħaddiem jew lit-terz li jkun, sakemm ma jintweriex li dak il-ħaddiem naqas li joqgħod għall-istruzzjonijiet jew għall-prekawzjonijiet li l-imghallem tiegħu jkun widdbu bihom jew ipprovdieu, jew sakemm ma jintweriex li l-ħaddiem, bi traskuragni jew b'rieda, ikun hu nnifsu gab l-effetti tal-incident b'idejh;" (Ara ukoll App.Civ fl-ismijiet **Peter Ronald vs Polibon Construction Ltd** deciza fid-9 ta' Jannar, 2009)."*

Meta jigu applikati 1-principji suesposti fir-rigward **tal-obbligi tal-konvenut Tabib Principali tal-Gvern** bhala dak responsab bli f'ghajnejn il-ligi għas-sahha u s-sigurta' tal-attur u l-kolleġi tiegħu fil-kors tax-xogħlilijiet tal-qlugh u t-tħalliha tal-balavostri fiz-zona in kwistjoni, l-Qorti ssib fir-rigward tiegħu nuqqas lampanti wara iehor bi ksur flagrant tad-dispozizzjonijiet citati tal-Kap 424.

Irrizulta b'mod car li fl-epoka tal-incident:

(a) fid-Dipartiment kien hemm nuqqas ta' struttura jew mekkanizmu adegwat sabiex jidher idher il-periklu, jevalwa r-riskji assocjati max-xogħol partikolari u jiehu mizuri preventivi fir-rigward. **Alexander Buhagiar**, *Project Manager* tad-Dipartiment tas-Sahha xehed hekk:

*"Av. Spiteri Bailey: F'ċirkostanzi bhal dawn min jiehu hsieb illi meta jkun hemm dizlivell bhal dan jigi evitat il-periklu?"*

*Xhud: Nghidlek il-verita' ma kienx hemm bniedem li jiehu hsiebhom dawn l-affarijiet.<sup>40</sup> ..*

(b) Il-konfuzjoni dipartimentali tispikka meta rrizulta li lanqas kien car ghalihom min suppost kien responsabqli ghas-sigurta' ta' dawn il-haddiema fuq ix-xoghol. Alexander Buhagiar, ftit wara li qal li ma kien hemm hadd jiehu hsieb materja ta' sahha u sigurta' tal-haddiema, rrikonoxxa li wara xi zmien "skopra" li flimkien ma' rwoli ohra li kellu hu kien inkarigat minn dawn il-haddiema, izda xorta ma identifikax min kien attwalment responsabqli ghas-sigurta' taghhom -

*"Dan qed nitkellmu fuq Dipartiment tal-Gvern, jiena proprija kont supervisor, lanqas kont project manager.*

*Av. Spiteri Bailey: ghadek kemm ghidtilna li kont project manager.*

*Xhud: Hekk kienet ir-rwol tieghi dak iz-zmien.*

*Av. Spiteri Bailey: Jigifieri inti kont supervisor imma kont qed tagħmel xogħol ta' project manager.*

*Xhud: Sewwa. Plus li kont niehu hsieb l-inventarju kollu ta' St. Luke's meta mexxejna Mater Dei. Qed tifhem. Jigifieri barra x-xogħliljet kollha li kien hemm, ehe, dan tlett xhur wara li kont qiegħed hemmhekk sirt naf li jiena qiegħed inkarigat ta' dawk in-nies.*

[....]

---

<sup>40</sup> Fol 296

*Av. Spiteri Bailey: ....Imma bhala sigurta', jigifieri meta nqalghu il-balavostri u hemm id-dizlivell, min kelli jiehu hsieb illi jkun hemm forma ta' sigurta'?*

*Xhud: Ifhimni...tista' tghid li kienet taqa' responsabilita' tiegħi? Fil-fatt ma kinitx<sup>41</sup>. "*

(c) Il-procedura tad-Dipartiment ftit li xejn kienet effettiva fejn jidhlu l-htigijiet għat-twettiq ta' xogħlijiet tant li mhux biss l-apparat mitlub gieli kien jasal wara li l-progett ikun tlesta talli gieli l-haddiema kienu jispiccaw juzaw l-ghodod personali tagħhom. **Alexander Buhagiar** ikompli hekk:

*".....dan nagħmlu progett, jghiduli, isma' għandna bzonn hekk hekk u hekk. Jien nordna mid-Dipartiment tas-Sahha tal-Belt, isma' għandna bzonn hekk hekk u hekk. U dawn ikunu diga' bdew jahdmu, kultant imorru d-dar igibu l-ghodod tagħhom u jahdmu bl-ghodod tagħhom stess.*

*Av. Spiteri Bailey: Il-haddiema.*

*Xhud: sakemm jigi l-oggett ikunu diga' lestewh l-oggett. Jigifieri l-proceduri kienu hekk. U ghadhom<sup>42</sup>.*

Dan ikompli jagħti kredibilita' lill-attur meta jghid li nonostante li huma stess kienu talbu lil dan Alexander Buhagiar sabiex jiaprovdilhom zewg fallakki biex

---

<sup>41</sup> Fol 296-297

<sup>42</sup> Fol 297

jarmawhom bhala barrikata protettiva flok il-balavostri maqlugha, ir-risposta li nghataw kienet li l-unika wahda disponibbli kienet qegħda l-Ministeru<sup>43</sup>.

(d) Kien biss **wara** l-incident in kwistjoni li donnhom bdew jittieħdu aktar inizjattivi biex is-sigurta' tal-haddiema tigi mharsa b'mod effettiv. Kif ammess mill-istess Buhagiar:

*“Av. Spiteri Bailey: Xi mizuri ta’ sigurta’ ttieħħdu wara l-incident?*

*Xhud: Iva, għamilna complaints...u bdew jirrangaw daqsxejn ruhhom.*

[.....]

*Av. Spiteri Bailey: U meta tghid bdew jirrangaw ruhhom x’jigifieri?*

*Xhud: Jigifieri certu ghodda zdiedet, certu safeties tawhomlna...*

*Av. Spiteri Bailey: Wara l-incident.*

*Xhud: Iva. Ghax qisek imbagħad la tinqaras qisek mingħajr ma trid tiwworja u tiehu hsieb certu affarijiet u tiehu hsieb il-haddiema<sup>44</sup>. ”*

L-aspett ta' supervizjoni huwa kontestat. Filwaqt li Alexander Buhagiar xehed li “*hafna hinijiet inkun fuq il-post<sup>45</sup>*”, l-attur jghid mod iehor – “*Alex....ma kienx joqghod hdejna waqt li qed nahdmu. L-ufficcju kien. Kien jghidilna x’ghandna*

---

<sup>43</sup> Fol 274

<sup>44</sup> Fol 299

<sup>45</sup> Fol 295

*naghmlu u ahna naghmluh*<sup>46</sup>. ” Bhala fatt pero’ mhuwhiex kontestat li fil-mument tal-incident, l-attur u l-kollegi tieghu ma kinux qed jigu sorveljati.

Fi kwalunkwe kaz izda, l-unika konkluzjoni holistika li tista’ tasal ghaliha l-Qorti hija l-manifestazzjoni ta’ attitudni laxka u traskurata da parti tal-konvenut Tabib Principali tal-Gvern f’dak li jirrigwarda sahha u sigurta’ tal-haddiema fuq il-post tax-xoghol. Mhuwhiex kontestat li l-unika haga li l-attur u shabu nghataw sabiex jaghmlu x-xoghol tal-balavostri kien *safety shoes* ghax ma kinux disponibbli attrezzaturi ohra li setghu jissalvagwardjaw lill-haddiema mill-periklu<sup>47</sup>. Mhuwhiex kompitu tal-Qorti li tissenjala hi x’kellhom ikunu l-mizuri specifiki ta’ sigurta’ mehtiega ghall-ezekuzzjoni ta’ dawn ix-xoghlijiet. Certament izda li l-konvenut Tabib Principali tal-Gvern ma hax il-passi li wara kollox hu kien obbligat bil-ligi li jiehu sabiex jiprovdi apparat adegwat kemm biex jilqa’ għad-dizlivelli li kien hemm fuq il-lant tax-xoghol fil-kaz odjern kif ukoll sabiex jiehu kull mizura necessarja ohra biex ir-riskji marbuta mat-tip ta’ xoghol li kien qed isir jigu evitati jew almenu minimizzati. Huwa palezi illi li kieku dakinhar tal-incident kien hemm ilquġħi li jagħmel tajjeb għad-dizlivelli fuq il-lant tax-xoghol, iz-zelqa tal-attur ma kienx ikollha r-riperkussjonijiet li kellha.

### **Għar-ragunijiet suesposti l-konvenut Tabib Principali tal-Gvern għandu jgħorr ir-responsabbilta’ tal-incident tad-9 ta’ Novembru 2009.**

Jifdal issa li jigi evalwat jekk l-attur weriex nuqqasijiet fl-obbligli tieghu skont il-ligi li jissalvagwardja s-sahħha u s-sigurtà tiegħi nnifsu kif ukoll dik ta’ persuni oħra li jistgħu jigu affettwati bix-xogħol li kien għaddej.

---

<sup>46</sup> Fol 274

<sup>47</sup> Xhieda ta’ Alexander Buhagiar a fol 298

Wara li qieset il-fatturi kollha li jiccirkondaw id-dinamika tal-incident *de quo*, il-Qorti ma tirriskontrax xi nuqqas da parti tal-attur li bih jista' jitqies li wassal jew ikkontribwixxa ghall-incident li fih korra. Frott ta' prudenza u esperjenza fix-xoghol tieghu ta' *maintenance* intwera kif l-attur stess talab li jigu provduti b'fallakki biex jistgħu iservu ta' protezzjoni waqt ix-xogħol. L-attur gie anke deskrift mir-rappreżentant tat-Tabib Principali tal-Gvern bhala bniedem affidabbi<sup>48</sup>.

Huwa minnu li nonostante li dawn il-fallakki ma gewx provduti l-attur xorta accetta li jahdem mingħajrha izda dan il-fatt wahdu ma jgħabbhx bir-responsabbilita' tal-incident sakemm ma jigix muri li huwa stess pogga lilu nnifsu fil-periklu mingħajr ma ha l-prekawzjoni mehtiega, liema cirkustanza ma jirrizultax li avverat ruhha fil-kaz odjern. L-attur kien liebes l-uniku attrezz protettiv li nghata mit-Tabib Principali tal-Gvern, *is-safety shoes*. Inoltre kif qal in kontro-ezami l-attur:

*"Mistoqsi ghaflejn zlaqt, inwiegeb lanqas jien stess ma naf. Kelli barmil f'idi bl-ilma jew bit-tajn. Tlajt hames targiet. Kien hemm il-ballavostri godda. Kull ma niftakar hu illi jien spiccajt in arja, inzilt 'l isfel.....Saqajja nqatghu mill-art. Pruvajt nilqa' b'idi. Idejja x-xellugija giet tahti u weggajt. Nikkonferma illi jien fil-fatt zlaqt. Mija fil-mija hekk gara.<sup>49</sup>"*

Għalhekk ghalkemm kif ammess mill-attur stess, fil-hin tal-incident kien hemm iz-zlieq tax-xita u t-tajn<sup>50</sup> ma giex pruvat li fil-mument tal-incident huwa kien qiegħed jagħixxi bi traskuragni jew li kien qiegħed jipprova jagħmel xi manuvra azzardata. Kull ma kien għadu kemm għamel l-attur fis-sekondi ta' qabel l-

<sup>48</sup> Xhieda ta' Alexander Buhagiar a fol 298

<sup>49</sup> Fol 273

<sup>50</sup> Fol 36

incident kien li tela' t-tarag u mexa lejn shabu mill-pjan tat-tlett filati 'l fuq. U zelaq. Xejn aktar. In-nuqqas ta' diligenza ta' *bonus pater familias* fl-agir tal-attur ma mmanifestatx ruhha u certament ma gietx pruvata. Dan immur kontra dak sottomess mit-Tabib Pincipali tal-Gvern fin-nota ta' sottomissonijiet tieghu<sup>51</sup>, meta jatribwixxi nuqqas ta' prudenza da parti ta' l-attur gialadraba dana kien ta konsapevoli li t-tahlita biex jitwahhal il-madum kienet wahda li tikkaguna zlieq ma l-art u dana minhabba li hu kien bniedem ta' esperjenza f'dan it-tip ta' xoghol.

Argument simili giet rigettat minn din il-Qorti kif diversament fil-kawza fl-ismijiet **Godfrey Buhagiar vs Malta Ship Building**<sup>52</sup>:

*"Issa wara l-akkadut is-socjeta' konvenuta qegħda tghid 'imma allura f'dawk ic-cirkostanzi l-attur qatt ma kien imissu rriskja'. B'dana kollu l-istess socjeta' konvenuta ma tghidx x'azzjonijiet dixxiplinarji kienu jittieħdu kontra l-attur kieku dan ma marx jghaqdi xogħolu u jgieb l-materjal mill-istores. In-nuqqas ta' azzjoni da parti tas-socjeta' konvenuta fl-istallazzjoni ta' dawl adegwat fit-tarag wara rapporti li sarulha jista' jigi attribwit jew ghall-negligenza u nonkuranza għas-sigurta tal-impiegati tagħha jew li l-istess socjeta' hasset li l-ilment ma kienx gustifikat. Fiz-zewg kazi s-socjeta' konvenuta kienet fit-tort.*

*Din il-Qorti ma taqbilx mas-sottomissjoni tas-socjeta' konvenuta fis-sens li l-attur assuma r-riskju. Hafna drabi l-impiegat huwa obbligat jaqdi dmiru f'ambjenti fit-tarġi li xejn rakkmandabbli u xorta jagħmel xogħolu. Izda ma jfissirx li b'daqshekk hu jkun qed jaccetta r-responsabbilita' għal dak li jista' jigrilu. Kull ma jfisser hu li l-impiegat jipprova jaqdi dmiru fic-cirkostanzi provduti lilu. Għalhekk din il-Qorti hija tal-fekha li l-incident fuq imsemmi*

---

<sup>51</sup> Fol 363

<sup>52</sup> Cit. nru.2126/97 AJM 11 TA' Ottubru, 2001.

*gara unikament tort tas-socjeta' konvenuta li naqset milli taqdi dmira skond il-ligi meta ma pprovditx post tax-xoghol sigur".*

**Għaldaqstant il-Qorti ma tatribwixxi ebda responsabilta' lill-attur ghall-incident li sehh.**

**Il-Qorti sejra għalhekk tilqa' l-ewwel talba tal-attur fir-rigward biss tal-konvenut Tabib Principali tal-Gvern.**

**Għall-istess ragunijiet, l-eccezzjonijiet ta' dan l-istess konvenut sejrin jigu respinti.**

#### **4. Likwidazzjoni u hlas ta' danni**

In vista tal-konkluzjonijet tagħha dwar ir-responsabilta' ghall-incident *de quo*, il-Qorti sejra tghaddi biex tikkunsidra t-tieni u t-tielet talba tal-attur dwar il-likwidazzjoni u hlas ta' danni.

L-Artikolu 1045 tal-Kodici Civili (Kap 16 tal-Ligijiet ta' Malta) jipprovdi illi –

**“1045. (1) ll-ħsara li l-persuna responsabbi għandha twieġeb għaliha, skont id-disposizzjonijiet ta' qabel, hija t-telf effettiv li l-egħmil tagħha jkun gieb direttament lill-parti li tbatil l-ħsara, l-ispejjeż li din il-parti setgħet kellha tagħmel minħabba l-ħsara, it-telf tal-paga jew qligħ ieħor attwali, u t-telf ta' qligħ li tbatil 'l-quddiem minħabba inkapaċċità għal dejjem, totali jew parzjali, li dak l-egħmil seta' jgħib.**

(2) *Is-somma li għandha tīgħi mogħtija għal din l-inkapaċità tīgħi stabbilita mill-qorti, wara li tqis iċ-ċirkostanzi tal-kaz, u, b'mod partikolari, ix-xorta u grad ta' inkapaċità ikkaġunata, u l-kondizzjoni tal-parti li tbatil l-ħsara.* ”

Fis-sistema tagħna, id-danni likwidati jkoprū kemm dawk attwali (*damnum emergens*) u kemm dawk li jolqtu telf ta' qliegh futur (*lucrum cessans*).

Fil-kaz **Joseph Zammit vs Joseph Bonello** deciz fil-25 ta' Frar 2016<sup>53</sup> din il-Qorti diversament preseduta gabret rassenja tal-principji generali applikabbi f'din il-materja kif rassodati fil-gurisprudenza matul is-snin:

*“Illi tali regoli gew supplementati u interpretati bil-principji stabbiliti fil-kawza ewlenija “Michael Butler vs Peter Christopher Heard” – A.C. dec. fit-22 ta' Dicembru 1967, li tat l-origini għal hekk imsejha multiplier system, li pero` giet aggustata ghaz-zminijiet aktar recenti peress li, kif intqal fil-kawza “Salvatore Mifsud vs Carlo Camilleri et” – A.C. dec. fis-16 ta' Novembru 1983, “ic-cirkostanzi tal-hajja anke fil-gzira tagħna nbidlu konsiderevolment u l-ammonti qegħdin isiru fuq kriterji ferm differenti minn dawk li kienu jsiru ghaxar snin jew għoxrin sena ilu.” Għalhekk, il-Qrati tagħna rritenew li għandhom id-diskrezzjoni li jkunu iktar flessibbi o meno rigoruzi fl-applikazzjoni tal-linji gwida stabbiliti f' Butler vs Heard. Hekk gie ritent li għandhom juzaw “l-arbitriju prudenzjali tal-Qorti, fil-limiti stabbiliti mil-ligi – “Savona vs Asphar” App. Deciz fit-23 ta' Gunju 1952; u li “għandu jintuza bhala bazi wkoll f'dan il-kaz bid-differenza li n-numru ta' snin għandu jittieħed għas-snin kollha tal-hajja lavorattiva tal-korrut.” (“Emanuel Mizzi vs Carmel Attard”:- 13.5.2003); u li “dejjem għandu jkun hemm certu elasticita` ta' kriterji billi l-pronunċċjament fil-likwidazzjoni in kwistjoni huwa wieħed ta'*

---

<sup>53</sup> Rik Gur 836/01LSO

*probabilita` . Inoltre` d-danneggjat jinghata somma kapitali darba wahda biss, meta tinghata b'sentenza m'hijiex aktar soggetta ghal ebda revizjoni. Ghalhekk, din is-somma kapitali trid tkun tikorrispondi kemm jista' jkun mar-realta` .” – “Francis Sultana vs John Micallef et noe et” – Appell deciz fl-20 ta' Lulju 1994.*

*Madankollu, fil-kaz “Paul Debono vs Malta Drydocks” P.A. deciza fis-27 ta' April 2015, intqal:*

*“Id-determinazzjoni tal-kwantum tar-rizarciment hi certament fis-sistema legali tagħna ispirata mir-regola stabbilita fl-Artikolu 1045 tal-Kodici Civili. Firrigward tal-lucrum cessans dan jinvolvi t-telf ta' qligh futur minhabba l-inkapacita`. Il-ligi mbaghad thalli fid-diskrezzjoni tal-Qorti, biex valjati c-cirkostanzi tal-kaz, ix-xorta u grad ta' l-nkapacita`, u l-kondizzjoni tal-parti dannegjata, tistabbilixxi s-somma rizarcitorja.”*

### ***Multiplier***

*Il-kwistjoni tal-multiplier li normalment jintuza bhala mezz biex it-telf ta' qligh li jinghata d-dannegjat jigi kalkolat, hija wahda li dwarha l-Qrati Tagħna f'dawn l-ahhar zminijiet flew sewwa. Xi kittieba awtorevoli f'dan il-qasam ifi ssru l-multiplier bhala:*

*“A figure somewhat less than the number of years for which the loss is likely to continue, that is, in a personal injury action, until the plaintiff's injuries cease to affect earnings or the plaintiff dies or retires. This figure is then reduced partly because of the contingencies (i.e that the plaintiff might not have lived or worked so long or might have lost earnings even if the accident had not occurred) and partly because the plaintiff is going to receive not an income but*

*a capital sum which can be invested to produce an income. The multiplier is not the product of precise calculation, but of estimation in the light of the facts of the particular case and of other comparable cases.” (Peter Cane, Atiyah’s Accidents, Compensation and the Law 6th Edit, 1999, pag.122).*

*Ghalhekk gie ritenut li l-multiplier irid jinkorpora fih dak l-element ta’ ‘chances and changes of life’ jew ‘vicissitudes of life’.*

*Fil-kaz “Paul Vassallo et noe vs Carmelo Pace” Appell deciz fil-5 ta’ Marzu 1986) gie ribadit li:*

*“In-numru ta’ snin adottat bhala multiplier m’ghandux ikun bazat fuq l-aspettativa tal-hajja in generali tad-dannegjat izda fuq l-aspettativa tal-hajja lavorattiva tieghu u ghalhekk jittiehdu in konsiderazzjoni c-‘chances and changes of life’.”*

*Il-multiplier gie definit kif gej:*

*“In other words the multiplier is set at a figure which takes into account both the fact that a capital sum capable of investment is more valuable than an equivalent aggregate income over a period of time and the chance that the plaintiff might anyway not have earned that income.” (The law of Tort- W.V.H. Rogers, 1994, 2nd Ed. p.228).*

*Gie stabbilit li l-mulitplier għandu jibda jitqies minn dakħar li sehh l-incident li fih il-vittma tkun garbet il-griehi, (App. Civ. 16.11.1983 fil-kawza fl-ismijiet Salvatore Mifsud vs Carlo Camilleri) u mhux minn dakħar li l-Qorti tasal għal-likwidazzjoni tas-somma li għandha tithallas bhala danni.*

*Minbarra dan il-bixra ta' hsieb wara sentenzi ta' dawn l-ahhar snin f'dan il-qasam qegħda xxaqleb lejn it-tneħħija ta' skemi rigidi li jistgħu ifixklu l-ghoti ta' kumpens mistħoqq u xieraq ghac-cirkostanzi. Wahda minn dawn l-izviluppi hija fil-massimu tal-multiplier, fejn għal numru kbir ta' snin ma tqiesx li seta' jaqbez l-ghoxrin (20). Għar-ragunijiet li l-Qorti għandha tfittex qabel kull haga ohra li tirreintegra kemm jista' jkun lil dak li jkun garrab hsara, u li terga' tqiegħed lil tali persuna kemm jista' jkun fl-istat li kienet qabel l-incident<sup>54</sup>. Illum huwa accettat u approvat mill-oghla Qrati tagħna li l-multiplier ikun jaqbel sewwa mal-eta` tal-vittma u mhux ma' kriterji arbitrarji<sup>55</sup>.*

*Dwar il-qies tal-multiplier jkun xieraq li wieħed jagħmel referenza wkoll għal dak li hu mghallem f'dan ir-rigward mill-awturi fejn jingħad li:*

*"The most important factor to take into account when considering which multiplier to apply is, of course, the age and probable working life of the deceased and the expectation of life of the dependants...There must also be a discount for the uncertainties of life....discount must also be made for the fact that dependants will receive an accelerated benefit in the form of a lump sum rather than smaller benefits over a number of years. Because of these uncertainties the appropriate time for selecting the multiplier is at the time of death....." (**Thomas Saunt Damages for Personal Injury and Death (Tielet Ediz. 1986, pag.53).***

### **Tnaqqis minħabba lump sum payment**

*Illi dwar il-lump sum jingħad illi fil-kawza fl-ismijiet "Paul Xuereb noe vs*

<sup>54</sup> "Borg pro et noe vs Muscat" P.A. deciza fid-9 ta' Jannar 1973.

<sup>55</sup> Ara "Mary Bugeja noe et vs George Agius noe" – App. Deciza fis-26 ta' Lulju 1991; "Vincent Axixa vs Alfred Fenech et" (P.A. 16 ta' April 1991); "Carmelo Camilleri vs Alfred Falzon" deciza mill-Qorti tal-Appell fl-14 ta' Mejju 1984.

**Emanuel Xuereb pro et noe.”** (P.A. (JSP) deciza fil-5 ta’ Ottubru 1995, intqal:

“Fir-rigward ghal-‘lump sum payment’ il-Qorti jidhrilha li m’ghandu jsir l-ebda tnaqqis fil-persentagg solitu ta’ 20 fil-mija ghal ‘lump sum payment’ jekk ma jkunux ghaddew aktar minn tlett snin mid-data tal-prezentata tac-citazzjoni u jekk ikun ghadda dan il-perjodu allura għandu jsir tnaqqis ta’ 2% għal kull sena minn dik id-data.”

Aktar recentement, il-Qorti tal-Appell, fil-kaz “**Annunziata sive Nancy Caruana vs Odette Camilleri**” deciza fis-27 ta’ Frar 2004, rribadiet li –

“Għall-finijiet tat-tnaqqis minhabba lump sum payment id-dekors taz-zmien għandu jibda jigi kalkolat minn meta tigi ntavolata l-kawza relattiva u mhux minn meta javvera ruhu l-incident ukoll relattiv.”

Skont kriterju li gie elucidat u applikat minn din il-Qorti kif diversament presjeduta fil-kaz “**Jos Agius vs All Services Ltd.**” (P.A. TM 1809/01 deciza fit-2 ta’ Gunju ’05) “f’kazijiet kongruwi, soltu li jsir tnaqqis iehor ta’ 20% ghall-fatt li jkun ser ikun hemm hlas f’daqqa (‘lump sum payment’) lill-beneficjarji. Jekk id-decizjoni pero’, tkun se tingħata wara tul ta’ certu zmien, hi l-prattika li l-persentagg ta’ tnaqqis jonqos, u hi konswetudni tal-Qrati, li jekk kawza ddum aktar minn sentejn, il-persentagg jonqos b’zewg punti għal kull sena ohra li l-kawza ddum biex tigi deciza.”

Izda, gie wkoll propost li m’ghandux awtomatikament jitnaqqas skont kemm iddum il-kawza, dan ghaliex “jekk id-danneġġat ma jkollux htija fid-dewmien tal-kawza, m’ghandux ikun hemm tnaqqis fil-lump sum deduction”. (Ara “**Agius vs Fenech**” P.A. deciza fid-29 ta’ Ottubru 2003, “**Sylvester Tabone vs Carmen Abela**” P.A. deciza fil-25 ta’ Novembru 2013 u “**Laurence Saliba vs**

**Bezzina Ship Repair Yard Ltd.** " P.A. deciza fit-12 ta' Novembru 2012).

B'applikazzjoni tal-principji suesposti ghall-kaz odjern, il-Qorti tibda billi tosserva illi minkejja li l-attur gie meqjus "tajjeb ghax-xogħol" mill-Bord Mediku mahtur apposta b'effett mill-25 ta' Dicembru 2009, irrizulta bhala fatt li huwa ma kienx f'qaghda li jkompli jagħmel ix-xogħol li kien jagħmel qabel tant li beda b'*light duties* u eventwalen spicca bidel in-natura tax-xogħol. Dan apparti r-riperkussjonijiet permanenti fuq saħħet u l-kwalita' ta' hajja tal-attur.

Ferm il-premess il-Qorti tagħmel is-segwenti kunsiderazzjonijiet:

### ***Damnum Emergens***

L-attur qiegħed jitlob dawn il-hlasijiet<sup>56</sup>:

- €160: hlas tar-rapport mediku *ex parte* tal-konsulent Mr Jason Zammit<sup>57</sup>;
- € 150 ghall-konsulti datati 9 ta' Dicembru 2011<sup>58</sup>, it-18 ta' Lulju 2012<sup>59</sup> u t-18 ta' Frar 2013<sup>60</sup>.

L-attur xehed li huwa m'ghandux ricevuti ta' dawn l-ammonti<sup>61</sup>. Il-Qorti tqis pero' li dan il-fatt wahdu m'ghandux awtomatikament jippenalizza lill-attur ghax kif intqal minn din il-Qorti diversament preseduta fil-kaz **Brian Cachia et vs Marc Vella deciz fit-12 ta' Jannar 2015**<sup>62</sup> -

---

<sup>56</sup> Affidavit tal-attur a fol 38 u Nota ta' Sottomissjonijiet a fol 338

<sup>57</sup> Fol 12-13

<sup>58</sup> Fol 41

<sup>59</sup> Fol 42

<sup>60</sup> Fol 78

<sup>61</sup> Fol 38

<sup>62</sup> Cit Nru 97/08

*“Illi ghalkemm l-atturi naqsu illi jiproduci r-ricevuti għad-danni fuq sofferti, l-atturi ipproducew diversi certifikati tat-tobba fuq indikati li huma prova fihom innifishom tal-visiti tat-Tabib u konsulent, b’mizati li llum il-gurnata huma ben magħrufa minn kulhadd.”*

Premess dan, il-Qorti tikkoncedi li c-cifra ta’ €160 ndikata ghall-hlas tar-rapport tal-konsulent Zammit hija wahda realistika u ragjonevoli. L-istess jingħad ghac-cifra ta’ €50 għal kull wahda mit-tlett konsulti li fir-rigward tagħhom inhargu r-rapporti l-ohra fuq indikati<sup>63</sup>.

It-talba tal-attur għar-rizarciment ta’ dawn id-danni sejra għalhekk tintlaqa’.

### **Damnum Emergens: Tlett mijja u ghaxar Ewro (€310)**

#### ***Lucrum Cessans***

a. Għal dak li huwa **persentagg ta’ dizabilita’** l-Qorti tinnota li hemm avarijs bejn id-diversi rapport esibiti, b’persentaggi li jvarjaw minn 10% sa 21%. Wara li qieset dawn ir-rapporti l-Qorti sejra tadotta l-**persentagg ta’ 21%** kif konstatat mill-periti perizjuri mqabbda minnha, liema persentagg huwa meqjus li l-aktar jiirrifletti l-persistenza tal-effetti negattivi li l-incident kellu fuq saħħet ir-rikorrent tenut kont li huma ezaminawh 55 xahar wara l-korriement.

B’referenza għall-argument tat-Tabib Principali tal-Gvern dwar il-kontributorjeta’ tal-attur stess fir-rigward tar-ritorn tal-ugiegh fi spalltu wara l-operazzjoni<sup>64</sup>, il-Qorti tqis li ghalkemm huwa minnu li f’Lulju 2012, f’wahda mill-visti li sarithu mill-konsulent John Casaletto kien gie konstatat li l-attur kien

<sup>63</sup> Ghalkemm il-letterhead hija tal-isptar Mater Dei, hemm indikat li l-visti saru fil-klinika tal-konsulent (rapport tad-9 ta’ Dicembru 2011 a fol 45

<sup>64</sup> Nota ta’ Sottomissionijiet a fol 365-366

ghamel izzejjad fizjoterapija, il-Qorti tqis li dan sehh sentejn qabel ma nvistawh il-periti perizjuri. Di piu' ma giex pruvat li l-effetti ta' dan il-fatt kienu permanenti u mhux biss temporanji. Il-Qorti tqis ukoll li fil-konkluzjonijiet tagħhom dawn l-esperti mkien ma ndikaw li d-dizabilita' riskontrata minnhom kienet b'xi mod affetwata mill-effetti ta' fizjoterapija zejda li ssottopona ruhu għaliha l-attur tant zmien qabel.

- b. Dwar **il-multiplier**, jirrizulta li l-attur twieled fil-21 ta' Settembru 1952<sup>65</sup> u fid-data tal-incident kelli 57 sena. A bazi tac-*chart* citata minn din il-Qorti stess fis-sentenza tagħha **Michael Busuttil vs Magdalena Abela deciza fit-30 ta' Mejju 2016**<sup>66</sup> il-Qorti sejra tadotta l-multiplier ta' 5 snin, liema multiplier qiegħed ukoll jagħmel tajjeb ghall-fattur tac-*chances* u c-*changes of life*.
  
- c. Kif ingħad, il-*multiplier* għandu jibda jitqies minn dak inhar li sehh l-incident li fih il-vittma tkun garrbet il-griehi, u mhux minn dak inhar li l-Qorti tasal ghall-likwidazzjoni tas-somma li għandha tithallas bhala danni. Għal dak li huwa **salarju**, l-attur prezenta biss FS 3 ta' sena wahda, dik tal-2012 fis-somma ta' **€15,344.71**<sup>67</sup> b'dana li ma setax jigi kalkulat id-dħul medju fuq firxa ta' hames snin. Il-Qorti għalhekk sejra tuza din ir-rata bhala bazi, liema rata għandha titqies li tagħmel tajjeb ukoll ghall-gholi tal-hajja wara l-2012.

Għal dak li jirrigwarda t-tnaqqis minħabba li l-hlas ser isir f'daqqa (*lump sum payment*), il-Qorti fl-ewwel lok tinnota li l-kawza nfethet aktar minn sentejn wara l-incident u s-sentenza sejra tingħata hames snin wara li gew intavolati dawn il-proceduri. Ma jirrizultax li kien hemm dilungar inutili mill-partijiet. Fic-cirkustanzi l-Qorti tqis li **t-tnaqqis għandu jkun ta' 6%**.

---

<sup>65</sup> Fol 40

<sup>66</sup> Rik Gur 118/14

<sup>67</sup> Fol 76

L-ammont dovut lill-attur bhala *lucrum cessans* sejjer ghalhekk jigi kalkulat kif gej:

$$\text{€}15,344.71 \times 21\% \times 5 = \text{€}16,111.95 - 6\% = \text{€}15,145.23$$

Għaldaqstant is-somma finali li għandha tithallas lill-attur hija din: damnum emergens €310.00 + lucrum cessans €15,145.23 = € 15,455.23 (hmistax -il elf erba' mijja u hamsa u hamsin Ewro u tlieta u ghoxrin centezmu).

Għal dawn il-motivi l-Qorti:

- 1. Tilqa' l-eccezzjoni preliminari tas-socjeta' konvenuta Industrial Projects Services Limited u tiddikjara illi mhijiex legittimu kontradittur għat-talbiet tal-attur u tilliberaha għalhekk mill-observanza tal-gudizzju;**
- 2. Tichad l-eccezzjonijiet kollha tat-Tabib Principali tal-Gvern;**
- 3. Tilqa' l-ewwel talba tal-attur u tiddikjara li l-konvenut Tabib Principali tal-Gvern huwa responsabbi għall-incident li sehh fuq il-post tax-xogħol gewwa l-isptar San Luqa, Gwadamangia, nhar id-9 ta' Novembru 2009, f'liema ncident korra l-attur;**
- 4. Tilqa' t-tieni talba tal-attur u tillikwida s-somma ta' hmistax -il elf erba' mijja u hamsa u hamsin Ewro u tlieta u ghoxrin centezmu (€15,455.23) bhala danni sofferti minnu kawza tal-istess incident;**

- 5. Tilqa' t-tielet talba tal-attur u tordna lit-Tabib Principali tal-Gvern  
ihallas is-somma hekk likwidata;**
- 6. L-ispejjez tal-kawza għandhom ikunu a karigu tat-Tabib Principali  
tal-Gvern hlief għal dawk tas-socjeta' Industrial Projects Services  
Limited li għandhom ikunu a karigu tal-attur.**

**Onor. Dr. Miriam Hayman LL.D.**

**Imħallef**

**John Muscat**

**Dep. Reg.**